

हिंडोली वासियों ने विभिन्न समस्याओं को लेकर जोशी, व्यास के नेतृत्व में अधिकारियों से की मुलाकात



राजस्थान की राजनीति

दबलाना/सुरेंद्र गौतम। हिंडोली नगर पालिका वासियों ने वार्ड पार्षद कालू जोशी, पूर्व सरपंच हनुमान व्यास के नेतृत्व में सोमवार को क्षेत्र में हो रही बिजली, पानी की समस्या से निजात दिलाने की संबंधित अधिकारियों से मांग की। वार्ड पार्षद जोशी एवं पूर्व सरपंच व्यास ने बताया कि हिंडोली नगर पालिका क्षेत्र में बिजली, पानी की समस्या को लेकर स्थानीय ग्रामीणों के साथ संबंधित अधिकारियों को अवगत करवाया। क्षेत्र में जलदाय विभाग की ओर से पीने के पानी की व्यवस्था बहुत दिनों से चरमराई हुई है। लेकिन संबंधित अधिकारियों का इस ओर कोई ध्यान नहीं है। जिसके चलते क्षेत्र वासियों को पेयजल व्यवस्था के लिए दर - दर भटकना पड़ रहा है। तो वहीं संबंधित अधिकारी कभी बिजली कटौती का तो कभी अन्य बहाने लगाते हुए अपनी जिम्मेदारियों से दूरियां बनाए हुए हैं?। बिजली कटौती के संदर्भ में विद्युत विभाग के एईएन को अवगत करवाने पर उन्होंने बिजली व्यवस्था को सुचारू बताया। साथ ही नगर पालिका ईओ से भी क्षेत्र में जगह-जगह लगे गंदगी के अंबार को हटाने सहित बिजली, शुद्ध पेयजल,रोड लाइटों को जल्द से जल्द सुचारू करवाने के लिए कहा। इस दौरान ओम सुवालका, महेश गुर्जर , भंवरी बाई सेन, कांग्रेस मंडल अध्यक्ष महेश सोमानी, सुमित सांवरिया, प्रदीप शर्मा आदि मौजूद रहे।

प्रशासन ने बाल विवाह नहीं करवाने को लेकर दूल्हा दुल्हन के माता-पिताओं को किया पाबंद



राजस्थान की राजनीति

दबलाना/सुरेंद्र गौतम। ग्रामराज्य विकास एवं प्रशिक्षण संस्थान बूंदी द्वारा संचालित बच्चों की न्याय तक पहुंच कार्यक्रम के तहत की संस्था से जुड़े सदस्यों ने बाल विवाह नहीं करने को लेकर समझाइश की। कम्युनिटी चेम्पियन संजू प्रजापत ने बताया कि बूंदी जिले में बूंदी हिंडोली ब्लॉक के अजेता, हरिपुरा, श्योपुर कि बावड़ी, नरसिंहपुरा, पिपलिया, चेता,राम्भी की झोपड़ी जैसी कई जगहों पर बाल विवाह की सूचना मिली थी।जिसमे लगभग 25 से 30 विवाह वाले घरों में जाकर बाल विवाह नहीं करने के लिए समझाइश करते हुए दुल्हा-दुल्हन के माता-पिता को पाबंद किया। समझाइश एवं पाबंद करने में संबंधित हल्का पटवारी,तहसीलदार, सरपंच आदि ने सहयोग किया।

टैक्टर से नीचे उतरते समय कार चालक ने मारी टक्कर

महिला सहित परिवार के तीन सदस्य हुए घायल

पुलिस में कार चालक के खिलाफ कराया मामला दर्ज

राजस्थान की राजनीति

कोटकासिम (चेतराम सैनी)। कोटकासिम से टैक्टर पर सवार होकर अपने गांव चौकी जा रहे एक परिवार को टैक्टर से उतरते समय एक कार चालक ने टक्कर मार दी। जिससे टैक्टर परिवार की महिला सहित तीन लोग घायल हो गये। वहीं टक्कर इतनी तेजी से हुई की कार का आगला हिस्सा पूरी तरह से क्षतिग्रस्त हो गया। ग्रामीणों की सहायता से घायलों को कोटकासिम के राजकीय अस्पताल में भर्ती कराया अधिक गंभीर हालत होने के कारण चिकित्सकों ने सभी घायलों को जिला अस्पताल के लिए रेफर कर दिया। पुलिस से मिली जानकारी के अनुसार चौकी गांव निवासी रामचंद्र पुत्र हरिराम ने मामला दर्ज कराया है कि भतीजे की पुत्रवधू कोमल, पुत्र पवन कुमार व पोता विराट तीनों टक्टर में बैठकर कोटकासिम से चौकी जा रहे थे। टैक्टर से नीचे उतरते समय कार चालक कि लापरवही से टक्कर मार दी जिससे तीनों घायल हो गये वही कार चालक कार को मोके पर छोड़ कर फरार हो गया। पुलिस ने मामला दर्ज कर जांच शुरू कर दी है।

जयशंकर टाईगर क्लब ने परिडे लगाकर देखरेख का लिया संकल्प

राजस्थान की राजनीति

भरतपुर। जयशंकर जुड़ो कराटे क्लब के सचिव पीयूष जयशंकर टाईगर द्वारा आज खिलाड़ियों के साथ जगह जगह परिडे लगाए। इन दिनों पारा लगातार उछल पर है गर्मी और लू से लोग बेहाल हैं ऐसे में जहां आमजन परेशान है वही बेजुबान पशु-पक्षी पानी को तरस रहे हैं। ऐसे में अब शहर के किला स्थित जयशंकर टाईंगर क्लब इस सामाजिक सरोकार में आगे आया है। क्लब के सचिव पीयूष टाईंगर एवं ताइक्रांडो संघ सचिव दीपति शर्मा की प्रेरणा से क्लब के खिलाड़ियों ने जगह-जगह परिडे लगाने शुरू कर दिए हैं, साथ ही सदस्यों ने परिडे में नियमित पानी और दाना डालने और इसकी देखभाल का संकल्प लिया है। इस अवसर पर ताइक्रांडो संघ सचिव दीपति शर्मा ने कहा कि हम सभी को इन पशु-पक्षियों की सेवा के लिए आगे आना होगा और अपने आसपास के लोगों को इस बात



के लिए तैयार करना होगा कि वह गर्मी के इस मौसम में मकान की छत पर किसी बर्तन में पानी रखें। टाईंगर क्लब के सचिव पीयूष जयशंकर टाईंगर ने कहा कि मूक प्राणियों की सेवा और संरक्षण का भारतीय संस्कृति में विशेष उल्लेख किया गया है। ऐसे में इनकी देखभाल करना अति आवश्यक हो जाता है, पशु-पक्षियों की सेवा करना मानव का

आईआईटी विशेषज्ञ टीम ने सिखाए कांच चुड़ी निर्माण के गुर

नदबई के गांव ऊंच में देखे चुड़ी निर्माण कारखाना

राजस्थान की राजनीति

नदबई। आईआईटी रूटेग नई दिल्ली टीम ने नदबई उपखण्ड क्षेत्र के गांव ऊंच में कांच की चुड़ी निर्माण कार्य का निरीक्षण किया और उक्त निर्माण कार्य के कारीगर व अन्य मजदूरों को आधुनिक चुड़ी भट्टी निर्माण, स्वास्थ्य बचाव, जीवन रक्षा कवच, धुआ रहित भट्टी, बाजार आदि का ज्ञान सिखाया। यह टीम समृद्ध भारत अभियान के निदेशक सीताराम गुप्ता के आग्रह पर कांच व मिट्टी कारोबार को बढ़ावा तथा आत्मनिर्भर बनाने के उद्देश्य से कांच की हरी चुड़ी और मिट्टी कारोबार देखने आईं। टीम में आईआईटी रूटेग के प्रो. प्रमोद एवं श्री देवेन्द्रपाल सिंह सहित समृद्ध भारत अभियान के पुनीत गुप्ता, नरेंद्र गुप्ता एवं विष्णु मित्तल शामिल थे। निदेशक सीताराम गुप्ता ने बताया कि गांव ऊंच में लम्बे समय से कांच की चुड़ियां निर्माण कार्य हो रहा है, जहां आधा दर्जन चुड़ी निर्माण की भट्टियां लगी हुईं, जिन पर कई परिवार कार्य करते हैं। भट्टिया साधारण होने के कारण कारीगर व मजदूर के स्वास्थ्य पर बुरा प्रभाव पड़ता और अधिक



मेहनत करने पर कम मजदूरी प्राप्त होती। उक्त कारोबार को बढ़ावा और आधुनिक सुविधायुक्त बनाने के लिए नई दिल्ली से आईआईटी रूटेग के प्रोपेसर व विशेषज्ञ बुलाए, जिस टीम ने गांव ऊंच पहुंच कर चुड़ी निर्माण कार्य और अन्य प्रकार की व्यवस्थाएं देखीं। टीम ने उक्त कारोबार से जुड़े कारीगर व मजदूरों से विस्तार से चर्चा की और आधुनिक भट्टी, कम लागत में अधिक लाभ, कम समय में अधिक निर्माण, स्वास्थ्य लाभ, बाजार आदि की जानकारी दी। साथ ही गांव ऊंच के कांच चुड़ी निर्माण कार्य को आधुनिक बनाने के साथ-साथ कारोबार का क्षेत्रफल बढ़ाने को कारीगरों से बातचीत की। निदेशक

सीताराम गुप्ता ने बताया कि अब समृद्ध भारत अभियान के द्वारा कांच चुड़ी कारोबार को आधुनिक बनाया जाएगा और कारीगरों को सुविधाएं उपलब्ध कराई जाएंगी।

मेले व विवाह के वक्त बिकती है चुड़ियां

गांव ऊंच में बनने वाली कांच की चुड़ियां की मांग विवाह, मेला, आदि त्यौहार पर सर्वाधिक आती है, यहां बनी चुड़ियां झील का वाडा, करौली वाली कैलादेवी, धौलागढ माता मेला एवं विवाह व नवजात शिशु वाले घरों में बिकती है। ऐसे अवसर पर महिलाएं हरी-लाल चुड़िया पहनती हैं। जो गांव ऊंच की चुड़िया सर्वाधिक पसन्द करती हैं।

दिल्ली मुंबई एक्सप्रेस हाईवे के कार्मिक हुये एक दूसरे के खिलाफ

दो महिला कार्मिकों द्वारा दिए गए परिवाद के खिलाफ अन्य महिला कार्मिकों ने एसपी को सौंपा ज्ञापन

राजस्थान की राजनीति

दौसा (विष्णु आशीर्वाद)। सोमवार को दिल्ली मुंबई एक्सप्रेस हाईवे के दर्जनों महिला व पुरुष कार्मिकों ने पुलिस अधीक्षक रंजीता शर्मा को ज्ञापन सौंपा। ज्ञापन में बताया कि दो महिला कार्मिकों ने टोल प्लाजा मैनेजर सहित अन्य पुरुष कार्मिकों पर यौन शोषण के आरोप लगाये हैं जो कि निराधार हैं व उपरोक्त परिवाद टोल मैनेजर में अन्य सहकर्मियों ब्लैकमेल करने के लिए दिया गया है। टोल प्लाजा मैनेजर के पक्ष में उतरे दिल्ली मुंबई एक्सप्रेस हाईवे के कार्मिकों ने एसपी को ज्ञापन देकर बताया कि वह करीब डेढ़ साल से टोल पर कार्य कर रहे हैं टोल मैनेजर व सुपरवाइजरो का व्यवहार अच्छा है। जिन महिला कार्मिकों ने यह यौन शोषण के आरोप लगाए हैं उनको व उनके साथियों को पूर्व में टोल पर चोरी करते हुए पकड़ लिया था। इस मामले में



मैनेजर ने उनको नौकरी से हटा दिया था। जिसके कारण इन महिला कार्मिकों द्वारा द्वेष भावना से टोल मैनेजर सहित अन्य सहकर्मियों पर झूठे ओर निराधार आरोप लगाए हैं। साथ ही महिला कार्मिकों ने बताया कि झूठे आरोप लगाने वाली इन दोनों महिला कार्मिकों में से एक महिला कार्मिक के खिलाफ पूर्व में भी

सदर थाने में 302 का मामला दर्ज हुआ था। जनवरी माह में इसी टोल पर काम करने वाले सहकर्मों राहुल शर्मा की संदिग्ध परिस्थितियों में मौत हुई थी। राहुल शर्मा के परिवारजनों ने ममता पॉल जितेन्द्र के खिलाफ उसके अन्य साथियों के खिलाफ हत्या का मुकदमा दर्ज करवाया था।

सास पर जानलेवा हमला करने वाले दामाद सुभाष बैरवा को किया गिरफ्तार

राजस्थान की राजनीति

दौसा (विष्णु आशीर्वाद)। सैथल थाना पुलिस ने अपनी सास पर चाकू से हमला कर लहलुहान करने के आरोप में दामाद सुभाष बैरवा पुत्र प्रभु नारायण बैरवा उम्र 24 साल निवासी कानोता जिला जयपुर को गिरफ्तार करने में सफलता से की है। थाना अधिकारी घासीराम ने बताया कि घायल महिला कल्ली देवी के ससुर भगवान सहाय ने 4 मई को एक रिपोर्ट पेश की। मेरी



पुत्रवधू कल्ली देवी घर के बाहर सा रही थी। करीब रात के 3:00 बजे पुत्रवधू को जान से मारने के नियत से सोते हुई पर दामाद सुभाष बैरवा ने चाकू से हमला कर दिया। जिससे कल्ली

देवी के सर ,हाथ और शरीर पर धारदार हत्या से जगह-जगह गंभीर चोटें आईं। पुत्रवधू की चिल्लाने की आवाज सुनकर आसपास के लोग व परिजन पहुंचे। जिसे खून में लथपथ

कल्ली देवी को दौसा जिला अस्पताल भर्ती कराया गया जहां से जयपुर गंभीर अवस्था में एसएमएस अस्पताल रेफर कर दिया। जहां पर उसका उपचार जारी है। वहीं पुलिस ने दामाद सुभाष बैरवा के खिलाफ 307, 448, 450 आईपीएस की धारा में मामला दर्ज कर सरगमी से तलाश की गई। पुलिस के द्वारा सीसीटीवी फुटेज व तकनीक की सहायता से आरोपी सुभाष बैरवा को गिरफ्तार करने में सफलता मिलती है।

महाराणा प्रताप जन्मोत्सव 9 मई को तिगांवा में मनाया जाएगा

राजपूत समाज ने बैठक में लिया निर्णय



राजस्थान की राजनीति

कोटकासिम (चेतराम सैनी)। महाराणा प्रताप जन्मोत्सव की तैयारियों के लिए मेधा सोनी गार्डन तिगांवा में राजपूत समाज की बैठक हुई। बैठक जगमाल सिंह प्रजापति नीमराना के नेतृत्व में हरसोली तहसील मे आने वाले गांव तिगावां मे राजपूत समाज द्वारा एक बैठक का आयोजन किया गया। जिसमें आगामी 9 मई को महाराणा प्रताप जन्मोत्सव कार्यक्रम को लेकर चर्चा हुई। इसमें कहा गया कि इस वर्ष जयंती को ऐतिहासिक बनाने के लिए विभिन्न समितियों को सहयोग करना होगा बैठक में निर्णय लिया गया कि 9 मई को राजस्थान में केसरिया रंग चारों तरफ दिखाई देगा। इस अवसर पर सतवीर सिंह ,पूर्ण सोनी ,जितेंद्र सिंह ,अमित राजपूत, बंटी बना ,गजेंद्र सिंह, योगेश सिंह, अजय सिंह सांकला, संदीप सरपंच ग्राम पंचायत तिगांवा, विनोद सिंह व अन्य राजपूत समाज के गणमान्य लोग मौजूद रहे।

नियमित एवं स्वयंपाठी विद्यार्थियों की भूगोल प्रायोगिक परीक्षा 11 मई से

राजस्थान की राजनीति

कोटकासिम (चेतराम सैनी)। राजकीय महाविद्यालय बीबीरानी में एम ए प्रीवियस एवं एम ए- भूगोल विषय के नियमित तथा स्वयंपाठी विद्यार्थियों की प्रायोगिक परीक्षा 2024 प्रारंभ होने जा रही है। महाविद्यालय की प्राचार्य प्रोफेसर डॉ. काकुली चौधरी ने बताया कि आरआर बी मत्स्य विश्वविद्यालय अलवर द्वारा आयोजित, एम ए प्रीवियस के समस्त नियमित एवं स्वयंपाठी विद्यार्थियों की भूगोल प्रायोगिक परीक्षा दिनांक 11 मई प्रातः 9 बजे से होगी तथा एम ए फाइनल के सभी नियमित एवं स्वयंपाठी विद्यार्थियों की भूगोल प्रायोगिक परीक्षा 13 मई को प्रातः 9 बजे से होगी। प्रभारी डॉ नीरज कारगवाल ने कहा कि विद्यार्थी महाविद्यालय में प्रायोगिक परीक्षा में समय पर उपस्थित होना सुनिश्चित करें।

दहेज के लिए विवाहित महिला को किया प्रताड़ित

पति सहित ससुरालजनों के खिलाफ मामला दर्ज, 11 लाख की नगदी व कार मांगने का आरोप

राजस्थान की राजनीति

नदबई। क्षेत्र के गांव खेड़ा निवासी नेहा ने दहेज में नगदी सहित कार मांगने व दहेज नही देने पर प्रताड़ित करने का आरोप लगाते हुए अपने पति सहित ससुरालजनों के खिलाफ पुलिस में मामला दर्ज कराया। पुलिस के अनुसार पीडित महिला नेहा की बयाना थाना क्षेत्र के गांव बांसरोली निवासी करन कुम्हार के साथ शादी हुई। शादी के बाद पीडित महिला के ससुरालजन दहेज में 11 लाख की नगदी सहित कार की मांग करते हुए मारपीट कर प्रताड़ित करने लगे। पीडित महिला के परिजनों ने पति सहित ससुरालजनों से समझाइस करने का प्रयास किया। बाद में पीडित महिला ने अपने पति करन कुम्हार सहित सास कमला देवी, जेट कन्हैया व जिठानी ललिता के खिलाफ पुलिस में मामला दर्ज कराया।

बहु के प्रेमी संग कोर्ट में पेश होने पर ससुराल पक्ष चढ़ा टंकी पर



राजस्थान की राजनीति

दौसा (विष्णु आशीर्वाद)। दौसा जिले के बैजूपाड़ा में एक विवाहिता अपने प्रेमी संग फरार हो गई थी जिसकी थाने में विवाहिता के ससुराल पक्ष द्वारा अपहरण व गुमशुदगी की रिपोर्ट दर्ज कराई थी। विवाहिता के ससुराल पक्ष द्वारा पुलिस पर आरोप लगाया है कि विवाहिता और प्रेमी को कोर्ट में बिना ससुराल पक्ष के मिलाये कोर्ट में पेश किया है जहाँ पर विवाहिता ने अपने प्रेमी के साथ ही जाना व रहना का बयान दिया है जिससे गुस्साये विवाहिता के ससुराल पक्ष के सास ससुर ननद और विवाहिता के दो बच्चे पानी की टंकी पर चढ़ पुलिस पर आरोप लगाया है कि पुलिस के द्वारा उनकी बहु को ना मिलाकर सीधे कोर्ट में पेश कर दिया है। विवाहिता को आने की सूचना ससुराल पक्ष को नहीं देने पर नाराज थे परिजन। वही प्रेमी संग फरार हुई विवाहित महिला का कोर्ट में पेश होने पर विवाद गहराया गया। विवाहिता के ससुराल पक्ष पानी की टंकी पर चढ़ कर विरोध प्रदर्शन किया। पानी की टंकी के नीचे ग्रामीणों की भीड़ लग गई। सूचना पर पहुंची बैजूपाड़ा पुलिस ने टंकी पर चढ़े लोगों को समझाईश कर करीब आधे घंटे बाद सकुशल निचे उतर लिया। वही पुलिस का कहना है कि पुरे मामले की जांच की जा रही है।

जोधपुर में मुंबई फ़ाइम ब्रांच के खिलाफ प्रदर्शन, विश्वनोई समाज ने थापन मामले में आरोप लगाए



जोधपुर

महाराष्ट्र की मुंबई फ़ाइम ब्रांच की पुलिस हिरासत में हुए अनुज थापन विश्वनोई की मौत के मामले में आज विश्वनोई समाज की ओर से राष्ट्रीय मानव अधिकार आयोग अध्यक्ष के नाम जिला कलेक्टर को ज्ञापन दिया गया। जिसमें मामले की न्यायिक जांच और दोषियों के खिलाफ कानूनी कार्रवाई की मांग की गई। बता दें कि पिछले कुछ दिनों पूर्व हुई बॉलीवुड अभिनेता सलमान खान के घर पर फायरिंग केस में हथियार सप्लाई के आरोप में अनुज थापन निवासी ग्राम सुखचैन अबोहर पंजाब को गिरफ्तार किया गया था। समाज की ओर से आरोप लगाया गया कि मुंबई फ़ाइम ब्रांच पुलिस कस्टडी में आरोपी के साथ बर्बरता पूर्व मारपीट कर युवक अनुज की हत्या कर दी गई। हत्या के बाद मामले में सबूत मिटाकर आत्महत्या में बदलने की झूठी कहानी बनाकर परिवार को गुमराह करने का प्रयास किया जा रहा है। यह मानव अधिकारों के दिशा निर्देश (हिरासत में हत्या) की अवहेलना की गई है। ज्ञापन में विश्वनोई समाज ने मानव अधिकार आयोग के अध्यक्ष से पूरे घटनाक्रम की न्यायिक जांच और दोषी अधिकारियों के खिलाफ कानूनी कार्रवाई की मांग की गई। कहा कि समय रहते मृतक अनुज और उसके परिवार को न्याय नहीं मिला तो भविष्य में समाज पूरे भारत में बड़ा आंदोलन करने को मजबूर होगा। जिसकी जिम्मेदारी महाराष्ट्र सरकार व भारत सरकार की होगी। इस अवसर पर अखिल भारतीय विश्वनोई महासभा जिला अध्यक्ष नारायण राम डाबडी परसराम खोखर रामनिवास बुध नगर ओमप्रकाश लोल, ओपी धायल, पार्षद ललित गहलोत, मोहन पंवार, रावत राम मतोड़ा, सस्वन राम तापू, गोपाल पली, रामकिशोर रावर, मांगीलाल मतोड़ा, इंद्रजीत सारण, महेश बुधनगर, आयुष विश्वनोई, ईश्वर सा, अरविंद नैन, राजेंद्र चोहान आदि लोग शामिल हुए

डिग्गी में चचेरे भाई डूबे, दोनों को निकाला बाहर, मौत



बाड़मेर

दो चचेरे भाई अपने दोस्तों के साथ स्नान करने के लिए गांव में बनी डिग्गी पर गए। इस दौरान पैर फिसलते से दोनों चचेरे भाई डूब गए। स्थानीय गोताखोरों, सिविल डिफेंस और कंपनी की टीम ने करीब चार घंटे रेस्क्यू कर दोनों के शवों को बाहर निकाल लिया। घटना बाड़मेर जिले के नागाणा थाना इलाके भीमडा, रतनाली नाडी गांव के पास की है। सूचना मिलने पर नागाणा पुलिस और बाड़मेर डीएसपी रमेश कुमार शर्मा भी मौके पर पहुंचे। दोनों के शवों बाटाडू हॉस्पिटल की मॉर्चयुरी में रखवाया गया। फिलहाल पुलिस ने जांच पड़ताल शुरू कर दी है। डीएसपी रमेश कुमार शर्मा के मुताबिक बाटाडू रवाली व निवासी रामचंद्र (15) पुत्र पेमाराम, गोसाई राम (18) पुत्र कोजाराम चचेरे भाई और दोस्त सोमवार दोपहर करीब 1 बजे खेल रहे थे। इस दौरान रताली नाडी में भागीरथ राम मेगवाल की डिग्गी पर स्नान करने के लिए पहुंच गए। स्नान करने के दौरान पैर फिसल गया और डिग्गी में डूब गए। उर के मारे दोस्त भागे ग्रामीणों और परिजनों को सूचना दी गई। जानकारी मिलने पर ग्रामीण और पुलिस मौके पर पहुंची। सिविल डिफेंस, केयर्न झंडिया की टीम मौके पर पहुंची। स्थानीय गोताखोरों व सिविल डिफेंस, कंपनी की टीम ने डिग्गी में उतर चचेरे भाईयों को ढूँढने का प्रयास शुरू किया। करीब दो घंटे की मशक्कत के बाद गोसाईराम के शव को बाहर निकाला। इसके दो घंटे बाद रामचंद्र के शव को बाहर निकाला गया। इस दौरान डिग्गी में से पानी को निकालकर कम किया गया। दोनों के शवों को फिलहाल बाटाडू हॉस्पिटल की मॉर्चयुरी में रखवाया गया है। परिजनों की रिपोर्ट के आधार पर आगे की कार्रवाई की जाएगी। नागाणा थानाधिकारी जमील खान के मुताबिक दो जनों के डूबने की सूचना पर मौके पर पहुंचे। सिविल डिफेंस की टीम व स्थानीय गोताखोर ने रामचंद्र और गोसाईराम की तलाश शुरू की। गोसाई राम के शव को बाहर निकाल दिया है। वहीं रामचंद्र की तलाश की जा रही है।

तालाब में पानी पीते सांभर का टाइगर ने किया शिकार



सवाई माधोपुर

वाइल्ड लाइफ में हर लम्हा अपने आप में खास होता है। ऐसा ही वाक्या रणथम्भोर टाइगर रिजर्व में देखने को मिला। यहां जौन नम्बर दस में बाघ को सांभर का शिकार करते देख पर्यटक खासे रोमांचित हो उठे। सोमवार को जौन नम्बर दस में सुबह की पारी में पर्यटक टाइगर सफारी पर गए थे। यहां उन्हें टाइगर टी-108 जय के दीदार हुए। यहां बोरिंग वाली तलाई पर सांभर पानी पी रहा था। पास ही झाड़ी में बाघ घात लगाए हुए था। मौका पाते ही एक छलांग लगाकर टाइगर ने सांभर पर हमला बोल दिया। टाइगर जय सांभर पर पानी में टूट पड़ा। महज दो मिनट में टाइगर ने सांभर का शिकार कर लिया। टाइगर को अचानक हमलावर होता देखकर पर्यटकों की सांसें फूल गईं। शिकार को पास से देखकर पर्यटक रोमांचित हो उठे। उन्होंने इसे अपने कैमरे में कैद कर लिया। आपको बता दें कि बाघ जय रणथम्भोर का एक युवा बाघ है। बाघ जय बाघिन टी-8 लाइली की संतान है। इसकी उम्र करीब आठ साल है। बाघ जय की टैरेट्री रणथम्भोर के जौन नम्बर दस में है। जहां अक्सर पर्यटकों को बाघ जय के दीदार होते हैं। रणथम्भोर कुल 78 बाघ-बाघिन और शावक हैं। यहां कुल 25 बाघ, 25 बाघिन और 28 शावक हैं। अच्छी टाइगर साइटिंग के लिए रणथम्भोर दुनियाभर में फेमस है।

अजमेर में अक्षय कुमार-अरशद वारसी के खिलाफ परिवार दायर, बार एसोसिएशन ने कहा- फिल्म में कोर्ट की छवि खराब कर रहे

अजमेर

फिल्म जॉली एलएलबी 3 की अजमेर में हो रही शूटिंग विवादों में आ गई है। जिला बार एसोसिएशन के अध्यक्ष चंद्रभान राठौड़ ने अजमेर कोर्ट में परिवाद दायर किया है। जिसमें जज और वकीलों की छवि खराब करने, नियम विरुद्ध फिल्म की शूटिंग करने और आपत्तिजनक डायलॉग्स को लेकर शिकायत दी गई है। मामले की सिविल न्यायाधीश एवं न्यायिक मजिस्ट्रेट उत्तर अजमेर शहर कल सुनवाई करेंगे।

आरोप- आम जनता से बाउंसर्स कर रहे बदसलूकी

जिला बार एसोसिएशन के अध्यक्ष चंद्रभान राठौड़ ने बताया- कोर्ट में परिवाद दायर करते ही जज यश विश्वनोई ने कल सुनवाई के आदेश दिए हैं। 101 वकील मामले की पैरवी करेंगे। राठौड़ ने कहा- हमने इसमें 6 लोगों के खिलाफ शिकायत दी है, जिसमें अक्षय कुमार, अरशद वारसी, प्रोड्यूसर सुभाष कपूर, अजमेर डीआरएम ऑफिस महाप्रबंधक राजीव धनखड़, अजमेर जिला



कलेक्टर भारती वैशित और सिविल लाईंस साहू छोटू लाल हैं। अध्यक्ष राठौड़ ने बताया- फिल्म की शूटिंग डीआरएम ऑफिस में 29 अप्रैल से शुरू हुई थी, इसमें अरशद वारसी से संबंधित सीन फिल्माए गए थे। 2 मई को अक्षय कुमार भी अजमेर आ गए। इसके बाद से ऑफिस परिसर में आम जनता का प्रवेश बंद कर दिया गया है। यह न्याय संगत नहीं है। यदि कोई सार्वजनिक स्थल में



आवश्यक कार्य से आ भी रहा है तो शूटिंग एरिया में खड़े बाउंसर्स और सुरक्षाकर्मी उनके साथ अनुचित व्यवहार करते हैं,

शराब सेल्समैन के घर लूट, गाड़ियों में की तोड़फोड़, 1.60 लाख रुपए और गहने ले गए

चित्तौड़गढ़

शहर में बीती रात संधी स्थित रामनगर कच्ची बस्ती में कुछ नकाबपोश बदमाशों ने शराब ठेके के सेल्समेन के घर में लूटपाट की। बदमाशों के पास बंदूक और धारदार हथियार थे। आठ-दस बदमाशों ने करीब 1.60 लाख रुपए कैश और 4 से 5 लाख रुपयों के गहने लूट लिए। इसके अलावा घर के बाहर रखी गाड़ियों में तोड़फोड़ की। परिवार ने अपने आप को एक कमरे में बंद कर अपनी जान बचाई। सदर पुलिस को सूचना दी गई। पुलिस की गाड़ी के सायरन की आवाज सुनकर बदमाश भाग निकले। पुलिस ने डकैती का केस दर्ज कर जांच शुरू कर दी है। पुलिस ने इस मामले में 2-3 बदमाशों को अपने हिरासत में लिया है।

नकाबपोश थे बदमाश

संधी के रामनगर निवासी राहुल उर्फ कान्हा खटीक ने बताया कि रविवार देर रात परिवार वाले सभी अपने-अपने कमरों में सो रहे थे। पिता मेवालाल खटीक ने दूसर कमरे में सो रहे राहुल को फोन कर कहा कि बाहर से आवाज आ रही है। खिड़की से झांक कर देखा तो 8 से 10 बदमाश बाहर खड़ी गाड़ियों में तोड़फोड़ कर रहे थे। बदमाशों ने अपने चचेरे ढक रखे थे और सभी के पास बंदूक और धारदार हथियार भी थे। फिर बदमाश घर का दरवाजा तोड़ने लगे। तलवार से दरवाजा तोड़ते देख परिवार जान बचाने के लिए

बाड़मेर में दो किलोमीटर एरिया में जमीन धंसी, दरारें आई, वरूड ऑयल का होता है प्रोडक्शन, भू-वैज्ञानिकों की टीम मौके पर पहुंची

बाड़मेर

राजस्थान के बीकानेर में जमीन धंसने की घटना के बाद बाड़मेर में भी जमीन में दरार पड़ने का मामला सामने आया है। करीब 2 किलोमीटर लंबे क्षेत्र में दरारें मिली हैं। मौके पर जिला प्रशासन और करूड ऑयल कंपनी केयर्न ऑयल एंड गैस वेदांता लिमिटेड के साथ ही पुलिस की टीमों ने पहुंचकर जांच शुरू कर दी है। दरअसल, बाड़मेर जिले के करूड ऑयल प्रोडक्शन इलाके एमपीटी के वेलपेड(तेल के कूर) नंबर 3 से 7 के बीच करीब 2 किलोमीटर इलाके की जमीन में दरारें आ गईं। इसके बाद ग्रामीणों में दहशत का माहौल है। जिला कलेक्टर निशांत जैन का कहना है कि टीमों मौके पर पहुंच चुकी है और जांच पड़ताल कर रही है। जानकारी के अनुसार बाड़मेर नागाणा इलाके में करूड ऑयल का प्रोडक्शन काम बीते 15 सालों से चल रहा है। कंपनी के अलग-अलग वेलपेड बने हुए हैं। सोमवार को ग्रामीण वेलपेड नंबर 3 के नजदीक से निकल रहे थे। इस दौरान उसके पास से जमीन धसने और दरारें दिखने पर प्रशासन को सूचना दी गई। इसके बाद प्रशासन तहसीलदार, विकास अधिकारी सहित रेवेन्यू अधिकारी मौके पर पहुंचे। वहीं भू गर्भ वैज्ञानिकों को भी बुलाया गया है। कंपनी के अधिकारी के अलावा एडीएम राजेंद्र सिंह चांदावर भी मौके पर पहुंचे। एडीएम राजेंद्र सिंह चांदावर का कहना है कि सूचना मिलते ही तहसीलदार, विकास अधिकारी व रेवेन्यू टीम को मौके पर भेजा है। यह पता लगाने का प्रयास किया जा रहा है कि दरारें पड़ने के पीछे क्या कारण रहे है।



कंपनी के भू-वैज्ञानिक और हमारे विभाग के वैज्ञानिकों से पता करवा रहे हैं कि दरारें आने के पीछे कौनसी वजह हो सकती है। जांच-पड़ताल चल रही है। डेढ़-दो किलोमीटर एरिया में दरारें आई हैं। दो से तीन जगह दरारें हैं। कहीं ज्यादा है तो कहीं कम है। इसका पता करके पूरी रिपोर्ट लेने के बाद ही आगे जानकारी दे सकते हैं। करूड ऑयल प्रोडक्शन इलाके के पास जमीन धंसने और दरारें आने के बाद स्थानीय ग्रामीणों में दहशत का माहौल है। ग्रामीणों का कहना है कि वेलपेड 3 से लेकर 7 के बीच में करीब 2 किलोमीटर एरिया में दरारें आई हैं। वहीं पर जमीन धंसी है। स्थानीय निवासी कोशिलाराम ने बताया कि उन्हें डर लग रहा है। कोई दूसरी आपदा आए तो भाग जाए, लेकिन जमीन छोड़कर कहां पर भाग सकते हैं। इधर, प्रशासन की तरफ से दरारें वाली जगहों से दूर रहने के निर्देश जारी किए गए हैं।

भाटी मेरा पड़ोसी है, इसलिए उसका हितैषी हूं, वो क्या अहसान उतारेंगे: अमीन

जाट मेरे खिलाफ, इसलिए कांग्रेस ने 6 साल के लिए निष्कासित किया

बाड़मेर

कांग्रेस पार्टी से निष्कासन के बाद पूर्व विधायक अमीन खान ने सोमवार को पहली बार प्रतिक्रिया दी। उन्होंने पार्टी से निष्कासन पर कहा कि कांग्रेस को हमारे जैसे आदिमियों की जरूरत नहीं है। कांग्रेस ने 6 साल के लिए निष्कासित किया है, लेकिन मेरी उम्र भी अब इतनी नहीं रही है। इस आदेश के क्या हाल होंगे? निष्कासन करने की वजह पर बोलते हुए अमीन खान ने कहा कि जाट मेरे खिलाफ है, इसलिए मुझे निष्कासित किया है। वे निर्दलीय प्रत्याशी(रविंद्र सिंह भाटी) के समर्थन पर बोलें



टोलकर्मियों ने परिवार से की मारपीट- बोलेरो सवार महिलाओं से की बदसलूकी

जोधपुर

टोल को लेकर परिवार से मारपीट करने का मामला सामने आया है। टोलकर्मियों की ओर से डबल चार्ज जोड़कर रुपए लेने को लेकर दोनों पक्षों में झगड़ा हुआ। मामला इतना बढ़ गया कि टोलकर्मों मारपीट पर उतारू हो गए। बोलेरों कैंप में सवार महिलाओं के साथ भी बदसलूकी की। घटना रविवार शाम 5 बजे की बताई जा रही है। एक वीडियो भी सामने आया है, जिसमें टोलकर्मों हाथ में लाठी, सरिया लेकर बोलेरो कैंप सवार परिवार को धमका रहे हैं। मामले में 5 आरोपियों को गिरफ्तार किया गया है। मामला जोधपुर ग्रामीण के ओसिया थाना क्षेत्र स्थित नेशनल हाईवे पर बने टोल का है। जानकारी अनुसार गुड़ामालानी क्षेत्र में रहने वाला परिवार ओसियां के पास पड़साला गाला भोमियाजी के थान जा रहा था। भारतमाला हाइवे पर सिरमौड़ी टोल पर पहुंचे तो फास्टटैग में तकनीकी खामी की वजह से टोल शुल्क नहीं कटा। इस पर टोलकर्मियों ने डबल चार्ज जोड़कर रुपए मांगे। बोलेरो सवार लोगों का कहना था कि फास्टटैग में बैलेंस पड़ा है। उन्होंने रुपए देने से मना कर दिया तो टोलकर्मियों ने हाथापाई शुरू कर दी। ओसियां के एसआई सुल्तान सिंह का कहना है कि पीड़ित परिवार धार्मिक स्थल पर दर्शन करने के लिए जा रहा था। इस दौरान पिछले टोल पर रोकड़ रुपए देकर टोल चुकाया था। सिरमौंडी टोल पर जब टोलकर्मियों ने रोकड़ रुपए मांगे तो वह



फास्टटैग से बैलेंस काटने पर अड़ गए। इस बात को लेकर विवाद हो गया, जिसमें टोलकर्मियों ने उनके साथ मारपीट की। घटना के बाद रविवार देर रात पीड़ित रघुनाथ राम ने टोल के दस-बारह लोगों के खिलाफ मामला दर्ज करवाया। इसके आधार पर कार्रवाई करते हुए पुलिस ने मुख्य आरोपी जीवन राम पुत्र के.शुराम सहित 5 आरोपियों को गिरफ्तार किया है। घटना को लेकर एक वीडियो भी सामने आया है, जिसमें टोलकर्मों बोलेरों ड्राइवर और अन्य यात्रियों को धमकाते हुए नजर आ रहा है। इस दौरान दशहत फैलाने के लिए लोह के सरिया हाथ में लेकर धमकाता हुआ नजर आ रहा है।आरोपी का एक माफ़ी मांगते हुए का भी वीडियो सामने आया है।

सीकर में एटीएम से ठगी करने वाले हरियाणा से पकड़े, राजस्थान में एक दर्जन से ज्यादा वारदात कर चुके

सीकर

सीकर की कोतवाली थाना पुलिस को बड़ी सफलता हाथ लगी है। पुलिस ने सीकर शहर सहित जिले के अन्य इलाकों में एटीएम बूथ पर एटीएम कार्ड बदलकर ठगी करने वाली गैंग के दो सदस्यों को गिरफ्तार किया है। जिन्होंने पूछताछ के दौरान जिले में करीब एक दर्जन से ज्यादा वारदात करना कबूला है। हालांकि इनका एक साथी अभी मामले में फरार चल रहा है। जिसकी कोतवाली पुलिस तलाश में जुटी है। शहर कोतवाल सीआई विक्रांत शर्मा ने बताया कि 12 जनवरी 2024 को निंकिता कुमावत ने रिपोर्ट दर्ज करवाई कि वह अपने बड़े भाई का एटीएम कार्ड लेकर सीकर के सालासर बस स्टैंड पर स्टेट बैंक आफ इंडिया के एटीएम पर पैसे निकालने के लिए गई थी। इसी दौरान वहां एक लड़का आया और उसने निंकिता को बातों में फंसा कर एटीएम कार्ड बदल लिया। इसके बाद एटीएम कार्ड से करीब 23,500 रुपए निकाल लिए। इस घटना के पहले भी सीकर के लक्ष्मणगढ़ और फतेहपुर सहित अन्य इलाकों में ऐसी ही कई वारदात हो चुकी थी। ऐसे में कोतवाल विक्रांत शर्मा ने हेड कॉन्स्टेबल दुर्गाराम, कॉन्स्टेबल दिनेश डोटारसरा और दलीप भामू की एक स्पेशल टीम बनाई। जिन्होंने वारदात के पहले और बाद के करीब 100 से ज्यादा सीसीटीवी कैमरा की फुटेज चेक किए। इसके बाद अब पुलिस ने मामले में हरियाणा के हिसार जिले के बरवाला इलाके में दबिश देकर दो आरोपी सत्यवान सांसी (47) पुत्र महेंद्र और प्रवीण सांसी (26) को गिरफ्तार किया। जिनसे पूछताछ के दौरान सामने आया है कि उन्होंने सीकर



के अलावा चूरू और नागौर में भी इस तरह की कई वारदात को अंजाम दिया है। आरोपी घटना के बाद लगातार अपनी जगह बदलते रहते। ऐसे में उन्हें पकड़ा जाना काफी मुश्किल था लेकिन सीकर में वारदात होने के बाद कोतवाली पुलिस लगातार आरोपियों के पीछे लगी रही और उन्हें सीसीटीवी फुटेज और अन्य टेक्निकल सोर्सज के जरिए हरियाणा के बरवाला से पकड़ा गया। शहर कोतवाल विक्रांत शर्मा के अनुसार फिलहाल दोनों आरोपियों को 8 मई तक रिमांड पर लिया गया है। इनका एक साथी मामले में फरार है। जो इनके साथ एक बार वारदात को अंजाम देने यहां आया था। आरोपी पिछले करीब 1 साल से सीकर जिले के अलग-अलग इलाकों में इस तरह की वारदात को अंजाम दे रहे थे। आरोपी पीड़ित लोगों को बातों में लगाकर उनसे एटीएम लेते और सेम बैंक का वैसा ही एटीएम उन्हें धमा देते।

कि वो मेरा पड़ोसी है, इसलिए उसका हितैषी हूं। बता दें कि लोकसभा चुनाव के वोटिंग के दिन 26 अप्रैल को 5 बार के पूर्व विधायक और वरिष्ठ नेता को कांग्रेस पार्टी ने अपनी प्राथमिक सदस्यता से निष्कासित कर दिया था। पूर्व मंत्री अमीन खान सोमवार को जिला कलेक्टर से मिलने पहुंचे थे। इस दौरान करीब डेढ़ बजे उन्होंने मीडिया से भी बातचीत की। उन्होंने कहा कि आज जिला कलेक्टर निशांत जैन से मुलाकात की थी। उनसे आबादी और गोचर भूमि को लेकर चर्चा की। लोकसभा चुनाव को लेकर पूछे सवाल पर कहा कि मैं 20 दिन मक्का मदीना था। उसके बाद मैं बीमार हो गया था, इसलिए मुझे इसकी जानकारी नहीं है। उन्होंने निष्कासन के सवाल पर कहा कि कांग्रेस को हमारे जैसे आदिमियों की जरूरत नहीं है। उन्होंने निष्कासन 6 साल के लिए किया है। अब 6 साल मेरी उम्र ही नहीं

है। 85 साल का मैं हो गया हूं। अब निष्कासन के आदेश के क्या हाल होंगे। निष्कासन करने के पीछे क्या वजह रही है, इस पर बोलते हुए उन्होंने कहा कि जाट मेरे खिलाफ है, इसलिए मुझे निष्कासित किया है। निर्दलीय प्रत्याशी रविंद्र सिंह भाटी को सपोर्ट करने के आरोप पर उन्होंने कहा कि वो मेरा पड़ोसी है, इसलिए मैं उसका हितैषी तो हूं। भाटी ने कहा कि मौका मिलेगा तो अहसान उतारेंगे के जवाब में अमीन ने कहा कि अहसान क्या उतारेगा, इंसान के कहने का फर्ज होता है। अब कहा तो है उसने। शिव में उपचुनाव होने के सवाल पर बोले कि पता नहीं होंगे या नहीं होंगे। उन्होंने कहा कि फिलहाल मैं बीमार हूं, ऐसे में अभी कुछ पता नहीं है। विधानसभा चुनाव में कांग्रेस ने शिव से अमीन खान को 10वीं बार वोट दे दी थी। उस समय कांग्रेस जिलाध्यक्ष फतेह खान बागी होकर निर्दलीय चुनाव लड़े थे।

चिंतन

चीनी राष्ट्रपति के फ्रांस दौरे पर नजर रखे भारत

चीनी राष्ट्रपति शी चिनफिंग यूरोप के तीन देशों –फ्रांस, सर्बिया व हंगरी की यात्रा ऐसे समय में कर रहे हैं, जब यूक्रेन व रूस के बीच जंग जारी है, और रूस ने पश्चिमी देशों के खिलाफ परमाणु हथियारों का अभ्यास करने का ऐलान किया है। चीनी राष्ट्रपति की इस यात्रा का एक मकसद रूस व यूक्रेन के बीच जारी युद्ध की समाप्ति के लिए फ्रांस से सहयोग प्राप्त करना है। शी ने फ्रांसीसी राष्ट्रपति इमैनुएल मैक्रों से मुलाकात में रूस व यूक्रेन युद्ध का मुद्दा उठाया है। एक समय फ्रांसीसी राष्ट्रपति रूस व यूक्रेन के बीच युद्ध खत्म कराने के लिए चीन की मदद चाहते थे, वर्ष 2023 की अप्रैल में राष्ट्रपति मैक्रों चीन भी गए थे, पर चीन ने उतनी उत्सुकता नहीं दिखाई थी। चीन रूस को हथियार बनाने के लिए उपकरणों की आपूर्ति कर रहा है, इससे फ्रांस खफा है। रूस के साथ खड़े होने से चीन की छवि यूरोप में नकारात्मक बनी हुई है। शी का यह दौरा ऐसे समय पर हो रहा है जब भारत और फ्रांस के बीच दोस्ती अपने चरम पर है। इस वक्त रूस के बाद फ्रांस ही है जो भारत के गहरे दोस्त हैं। चीन की कोशिश फ्रांस को अपने पक्ष में लाने की है। इसलिए भारत को चौकन्ना रहने की जरूरत है। चीनी राष्ट्रपति की इस यात्रा का दूसरा अहम मकसद यूरोप में चीन के खिलाफ जारी तनाव को खत्म करना है। फ्रांस यूरोप का गेटवे है, इसलिए फ्रांस के चीन के राजनयिक संबंध के 60 साल पूरे होने के अवसर को शी चिनफिंग ने पेरिस की यात्रा के लिए चुना है। यूरोप में चीन को लेकर पूरे इलाके में तनाव बढ़ा हुआ है। यूरोपीय यूनियन ने पिछले सप्ताह ही चीन के विंड टर्बाइन और मॉडिकल उपकरणों की जांच शुरू करवाई है। यही नहीं चीन के सुरक्षा उपकरणों को बनाने वाली कंपनी नूकटेक के कार्यालयों पर छापा मारा है। चीन ने फ्रांस से अपील की है कि वह यूरोपीय यूनियन को चीन के प्रति सकारात्मक और व्यवहारिक नीतियां बनाने के लिए मदद करे। शी को लगता है कि यूरोप में चीन की छवि सुधारने में फ्रांस उसकी मदद कर सकता है। यूरोप को साधने के साथ-साथ चीन के निशाने पर भारत भी है, जिसने हाल के दिनों में फ्रांस से बड़े पैमाने पर हथियार और फाइटर जेट खरीदा है। फ्रांस ने फ्रांस से राफेल जेट, स्कॉर्पिन पनडुब्बी, हेलीकॉप्टर और कई किलर मिसाइलें खरीदी हैं। पीएम मोदी जुलाई 2023 में फ्रांस के दौरे पर गए थे और उसके बाद फ्रांसीसी राष्ट्रपति मैक्रों भारत आए थे। गणतंत्र दिवस पर मैक्रों ही मुख्य अतिथि थे। भारत और फ्रांस मिलकर आर्मेनिया की मदद कर रहे हैं। फ्रांस ने पीएम मोदी की ट्रेट ब्रॉस ऑफ़ द लेगिआन से सम्मानित किया है। मोदी पहले ऐसे भारतीय पीएम हैं जिन्हें यह पुरस्कार मिला है। इससे पता लगता है कि फ्रांस भारत के साथ अपने रिश्ते को कितना तबज्जो दे रहा है। चीन की रणनीति भारत के पड़ोसी देशों से मधुर संबंध बना कर भारत के लिए सीमाई तनाव क्रिएट करने की रही है। इस कड़ी में चीन ने नेपाल, बांग्लादेश, अफगानिस्तान, श्रीलंका, मालदीव, म्यांमार के साथ अपने संबंध प्रगाढ़ किए हैं। अब चीन की नजर यूरोप पर है। यूरोप के तमाम देशों से भारत के संबंध प्रगाढ़ हैं। भारत और यूरोपीय देश सहज मित्र देश हैं, जबकि यूरोप में चीन की छवि खराब है। फ्रांस में तिब्बती समूह ने चीनी राष्ट्रपति के खिलाफ अपना विरोध जताया है। चीनी राष्ट्रपति की इस फ्रांस यात्रा को भारत को सामरिक व कूटनीतिक दृष्टि से गंभीरता से लेना चाहिए।

जीपीटी-5 व लामा-3

शैलजा सिंह



अगली पीढ़ी के चैटबॉट्स...

हाल ही में, ओपनएआई के चैटजीपीटी एआई-संचालित चैटबॉट और मेटा के लामा सिस्टम के नियोजित अपग्रेड के बारे में प्रचार-प्रसार हुआ है, जो फेसबुक और इंस्टाग्राम पर कंपनी के चैटबॉट्स को शक्ति प्रदान करता है। इन प्रणालियों के पीछे की तकनीकों को बड़े भाषा मॉडल (एलएलएम) के रूप में जाना जाता है। ये कुत्रिम तंत्रिका नेटवर्क हैं, एक प्रकार का एआई जिसे मानव मस्तिष्क की नकल करने के लिए डिज़ाइन किया गया है। वे चैटबॉट्स के लिए सामान्य प्रयोजन पाठ उत्पन्न कर सकते हैं, और अवधारणाओं को वर्गीकृत करने, डेटा का विश्लेषण करने और पाठ का अनुवाद करने जैसे भाषा प्रसंस्करण कार्य कर सकते हैं। वे इन क्षमताओं को प्रशिक्षण नामक एक गहन प्रक्रिया के माध्यम से प्राप्त करते हैं, जहां एआई सिस्टम जो करता है उसे बेहतर बनाने के प्रयास में बड़ी मात्रा में डेटा के संपर्क में आता है। उम्मीद है कि ओपनएआई और मेटा 2024 की गर्मियों के अंत से पहले अपने चैटबॉट्स के नए संस्करण जारी करेंगे - जिन्हें क्रमशः जीपीटी-5 और लामा 3 कहा जाता है। ये अपने पूर्ववर्तियों से भिन्न होंगे। अपने पूर्ववर्ती जीपीटी-4 की तरह, जीपीटी-5 छवियों और पाठ को समझने में सक्षम होगा। उपयोगकर्ता इससे किसी छवि का वर्णन करने के लिए कह सकेंगे, जिससे दृष्टिबाधित लोगों के लिए यह अधिक सुलभ हो जाएगा। जीपीटी-5 में विभिन्न भाषाओं के साथ बेहतर क्षमताएं होंगी, जिससे गैर-अंग्रेजी बोलने वालों के लिए सिस्टम के साथ संवाद करना और बातचीत करना संभव हो जाएगा। इसमें भाषा अनुवाद की अधिक निपुणता शामिल है। अपग्रेड में संवाद के संदर्भ की व्याख्या करने और भाषा की बारीकियों की व्याख्या करने की बेहतर क्षमता भी होगी। जीपीटी-5 में अधिक उन्नत तर्क क्षमताएं होंगी, जिसका अर्थ है कि यह अधिक जटिल डेटा सेट का विश्लेषण करने और अधिक परिष्कृत समस्या-समाधान करने में सक्षम होगा। यह तर्क एआई प्रणाली को नए अनुभवों से सीखकर निर्णय लेने में सक्षम बनाएगा। यह अधिक सटीक जानकारी प्रदान करने में सक्षम होगा। जीपीटी-5 एक समय में 50,000 शब्दों तक प्रोसेस कर सकता है, जो जीपीटी-4 की तुलना में दोगुना है, जिससे यह बड़े दस्तावेजों को संभालने के लिए और भी बेहतर होगा। इसमें उच्च स्तर की भावनात्मक बुद्धिमत्ता होगी, जो उपयोगकर्ताओं के साथ अधिक सहानुभूतिपूर्ण संवाद में मददवार होगी। यह ग्राहक सेवा सहित कई सेटिंग्स में उपयोगी हो सकता है। जीपीटी-5 जानकारी को खोजने और पुनः प्राप्त करने के तरीके की सटीकता में भी महत्वपूर्ण सुधार प्रदर्शित करेगा, जिससे यह सीखने के लिए अधिक विश्वसनीय स्रोत बन जाएगा। जीपीटी-5 उस इंटरनेट ऑफ थिंग्स के साथ अधिक संगत होगा, जहां घर व अन्य जगहों पर डिवाइस जुड़े होते हैं और जानकारी साझा करते हैं। इसे उद्योग 5.0 नामक अवधारणा का समर्थन करने में भी मदद करनी चाहिए, जहां मनुष्य और मशीनें एक ही कार्यस्थल के भीतर परस्पर क्रिया करती हैं। जीपीटी-5 में अधिक मजबूत सुरक्षा प्रोटोकॉल होंगे जो इस संस्करण को दुर्भावनापूर्ण उपयोग और गलत प्रबंधन के खिलाफ अधिक मजबूत बनाएंगे। लामा-3 मेटा की जीपीटी-5 का प्रतिस्पर्धी है। इसमें अपने पूर्ववर्ती लामा-2 की तुलना में कई सुधार हैं। यह एक अधिक सक्षम मॉडल है जो अंततः अपने पूर्ववर्ती लामा-2 के अधिकतम 70 अरब मापदंडों की तुलना में 400 अरब मापदंडों के साथ आएगा। मशीन लर्निंग में, पैरामीटर एक शब्द है जो एआई सिस्टम में एक वेरिएबल का प्रतिनिधित्व करता है जिसे प्रशिक्षण प्रक्रिया के दौरान समायोजित किया जा सकता है, ताकि सटीक भविष्यवाणियां करने की क्षमता में सुधार हो सके। लामा-3 मल्टीमॉडल भी होगा, जिसका अर्थ है कि यह टेक्स्ट, छवियों और वीडियो को संसाधित करने और उत्पन्न करने में सक्षम है। यह अंग्रेजी के अलावा अन्य भाषाओं में कार्य करने में सक्षम होगा और इसमें लामा 2 की तुलना में बड़ी संदर्भ विंडो होगी। एक संदर्भ विंडो पाठ की उस सीमा को दर्शाती है जिसे एलएलएम सूचना उत्पन्न होने के समय संसाधित कर सकता है। इसका तात्पर्य यह है कि जब मॉडल को भविष्यवाणियां करने और प्रतिक्रियाएं उत्पन्न करने के लिए कहा जाएगा तो वह कम समय के भीतर पाठ या डेटा के बड़े हिस्से को संभालने में सक्षम होगा। मेटा गुगल क्लाउड सहित कई अन्य अनुप्रयोगों के साथ काम करने में सक्षम होने के लिए लामा-3 को कई अलग-अलग संस्करणों में लॉन्च करने की योजना बना रहा है। मेटा ने घोषणा की कि सबसे उन्नत संस्करण की रिलीज से पहले, लामा-3 के और अधिक बुनियादी संस्करण जल्द ही लॉन्च किए जाएंगे, जो अगली गर्मियों में होने की उम्मीद है। चैटबॉट्स की इस नई पीढ़ी में परिवर्तन न केवल जेनरेटिव एआई में क्रांति ला सकता है, बल्कि मानव-मशीन इंटरैक्शन में एक नए युग की शुरुआत भी कर सकता है जो वैश्विक स्तर पर उद्योगों और समाजों को बदल सकता है।

(लेखिका टेकविद और चार्लिटेक्कर हैं, ये उनके अपने विचार हैं।)



विश्लेषण

अरविंद जयतिलक



रक्षामंत्री राजनाथ सिंह ने कहा है कि भारत है कि पीओके के लोग कश्मीर में विकास को देखने के बाद खुद भारत में शामिल होना चाहेंगे। राजनाथ के बयान बेशक चुनाव के मौके पर हो, लेकिन इसमें काफ़ी हद तक सच्चाई है। याद होगा 2022 में भारतीय सेना के प्रमुख रह चुके जनरल मनोज मुकुंद नरवाणे ने कहा था कि अगर संसद आदेश देगी तो पीओके पर हमारा कब्ज़ा होगा। गृहमंत्री अमित शाह द्वारा भी संसद में कहा जा चुका है कि पीओके को भारत लेकर रहेंगे। पीओके के नागरिक पाकिस्तानी सेना के बढ़ते अत्याचार और दमन के खिलाफ ‘करो या मरो’ के लिए कमर कस लिए हैं। स्थानीय नागरिकों द्वारा ‘पाकिस्तानी फौजियों कश्मीर छोड़ो’ का आंदोलन चलाया जा रहा है।

पाक के दमन से उबलता पीओके

रक्षामंत्री राजनाथ सिंह ने कहा है कि भारत पीओके पर अपना दावा कभी नहीं छोड़ेगा लेकिन इसे बलपूर्वक अपने कब्जे में करने की आवश्यकता नहीं पड़ेगी क्योंकि इसके लोग कश्मीर में विकास को देखने के बाद स्वयं इसमें शामिल होना चाहेंगे। राजनाथ के बयान बेशक चुनाव के मौके पर हो, लेकिन इसमें काफी हद तक सच्चाई है। पाकिस्तान अधिकृत कश्मीर (पीओके) के जो हालात हैं, उसमें ऐसा लगने लगा है कि वह दिन दूर नहीं, जब वहां के लोग पाक हुक्मरान के खिलाफ बगावत कर भारत में मिलने के लिए जान की बाजी लगा दें। भले ही पाकिस्तान और उसके हुक्मरान पीओके को आजाद कश्मीर का तमगा दें लेकिन सच यही है कि यहां के लोगों के हालात गुलामों से भी बदतर हो चुका है। यहां के लोग पाकिस्तानी सेना के अत्याचार और दमन से इस कदर पीड़ित हैं कि वे अतिश्रीघ्न भारत में विलय को तैयार हैं। पीओके के लोगों का कहना है कि वे वास्तविक रूप से वे भारत के ही हिस्सा हैं, लेकिन पाकिस्तान ने जबरन उनपर कब्जा कर रखा है। पीओके के नागरिक पाकिस्तानी सेना के अत्याचार के खिलाफ अब बगावत के लिए तैयार हैं। उनका हौसला इसलिए भी बुलंद है कि गुलाम कश्मीर को वापस लेने के लिए भारत ने मन बना लिया है। याद होगा 2022 में भारतीय सेना के प्रमुख रह चुके जनरल मनोज मुकुंद नरवाणे ने कहा था कि अगर संसद आदेश देगी तो पीओके पर हमारा कब्ज़ा होगा। यहां ध्यान रखना होगा कि गृहमंत्री अमित शाह द्वारा भी संसद में कहा जा चुका है कि पीओके भारत का हिस्सा है और वह इसे लेकर रहेंगे। उधर, पीओके के नागरिक पाकिस्तानी सेना के बढ़ते अत्याचार और दमन के खिलाफ ‘करो या मरो’ के लिए कमर कस लिए हैं। स्थानीय नागरिकों द्वारा लगातार ‘पाकिस्तानी फौजियों कश्मीर छोड़ो’ का आंदोलन चलाया जा रहा है।

अंतर्राष्ट्रीय स्तर पर भी पीओके के राजनीतिक कार्यकर्ता जेनेवा में पाक सरकार के खिलाफ धरना-प्रदर्शन कर रहे हैं। उनकी मानें तो पाकिस्तान की फौज पीओके में मानवाधिकार का उलंघन कर रही है और प्राकृतिक संसाधनों को लूट रही है। पीओके में बढ़ते अत्याचार और मानव अधिकारों को लेकर हो रहे प्रदर्शन से अंतर्राष्ट्रीय स्तर पर पाकिस्तान की फजीहत बढ़ रही है। इससे बचने के लिए कभी पाक प्रधानमंत्री मुजफ्फरआबद का दौरा कर रहे हैं तो कभी भारत के खिलाफ अनर्गल प्रलाप कर दुनिया का ध्यान बंटो रहे हैं। लेकिन सच्चाई यही है कि उसके हाथ से अब पीओके सरक रहा है। दरअसल, पीओके मूल कश्मीर का वह भाग है जिस पर

पाकिस्तान ने 1947 में अवैध घुसपैठ कर कब्जा कर लिया था, जबकि असल में यह क्षेत्र भारत का है। 26 अक्टूबर, 1947 को कश्मीर के राजा हरि सिंह ने पाकिस्तानी कबायली आक्रमणकारियों से बचाने के लिए भारत सरकार से सैनिक सहायता की मांग की और कश्मीर को भारत में सम्मिलित करने की प्रार्थना की। भारत सरकार ने उनके प्रस्ताव को स्वीकार लिया और 6 फरवरी, 1954 को कश्मीर की संविधान सभा ने एक प्रस्ताव के जरिए जम्मू-कश्मीर राज्य का विलय भारत में



होने की पुष्टि की। भारत सरकार ने भारतीय संविधान में संशोधन कर 14 मई, 1954 को अनुच्छेद 370 के अंतरगत जम्मू-कश्मीर को विशेष राज्य का दर्जा दिया और 26 जनवरी, 1957 को जम्मू-कश्मीर का संविधान लागू हो गया। पीओके की सीमाएं पाकिस्तानी पंजाब एवं उत्तर पश्चिमी सीमा प्रांत से पश्चिम में, उत्तर-पश्चिम में अफगानिस्तान के वाखान गलियारे से, चीन के शिनझियांग उद्गर स्वायत्त क्षेत्र से उत्तर और भारतीय कश्मीर से पूर्व में लगती है। इस क्षेत्र के पूर्व कश्मीर राज्य के कुछ भाग ट्रांसकराकोरम ट्रैन्ट को पाकिस्तान द्वारा चीन को दे दिया गया है तथा शेष क्षेत्र को दो भागों (उत्तरी क्षेत्र एवं आजाद क्षेत्र) में विलय कर दिया गया। इसी मसले पर 1947 में भारत और पाकिस्तान के बीच युद्ध हुआ और पाकिस्तान को करारी शिकस्त मिली। भारत ही नहीं बल्कि संयुक्त राष्ट्र सहित समेत अन्य अंतर्राष्ट्रीय संस्थाओं द्वारा भी इस क्षेत्र को पीओके ही कहा जाता है। भारत की तत्कालीन नेहरू सरकार द्वारा देर से लिए गए निर्णय के कारण पाकिस्तान ने गिलगित व बाल्टिस्तान में कबायली वेष में फौज भेजकर लगभग आधे कश्मीर पर कब्जा कर लिया। पाकिस्तान के कब्जे के बाद भारत ने दावा किया कि महाराजा हरि सिंह से हुई संधि के परिणामस्वरूप पीओके सहित पूरे जम्मू-कश्मीर राज्य पर भारत का अधिकार है। लेकिन पाकिस्तान इसे मानने

को तैयार नहीं है। उल्लेखनीय है कि 1949 से लेकर 1953 तक संयुक्त राष्ट्र में कश्मीर समस्या पर गहन वाद-विवाद हुआ। संयुक्त राष्ट्र के भारत पाक आयोग ने 13 अगस्त 1948 तथा 6 जनवरी 1949 को हुए समझौते के आधार पर तीन महत्वपूर्ण चरणों में फैसला किया-एक युद्ध विराम, दूसरा अल्पकालीन संधि और तीसरा जनमत संग्रह। इसका प्रथम चरण अर्थात युद्ध विराम 1 जनवरी 1949 से प्रभावी हो गया लेकिन बाद के दो चरण और उनकी व्याख्या को लेकर दोनों देशों में उत्पन्न हुए विरोधों के कारण लागू नहीं हो सके। इसीलिए इस आयोग ने 5 दिसंबर 1949 को सौंपी अपनी अंतरिम रिपोर्ट में स्वीकार किया कि राज्य (कश्मीर) की स्थिति परिवर्तित हो गई है, वह भारत का है, लेकिन पाकिस्तान अभी भी अपनी पुरानी नीति पर कायम है। नतीजतन बाहर से आए लोगों का बोलबाला बढ़ रहा है और स्थानीय मूल समाज हाशिए पर जा पहुंचा है। दुनिया को यह पता है कि यहां पाक सेना और उसकी खुफिया एजेंसी आईएसआई अपने खतरनाक मंसूबों को अंजाम देने के लिए आतंकियों को प्रशिक्षित कर रही है। यहां 1947 से ही भारत के खिलाफ आतंकवाद का प्रशिक्षण दिया जा रहा है। इसके लिए पाकिस्तान की भारत विरोधी आतंकी नीति ही जिम्मेदार है। यहां समझना होगा कि पाकिस्तान की विदेश नीति का मुख्य लक्ष्य किसी भी तरह जम्मू-कश्मीर को हड़पना है। उसकी परराष्ट्र नीति का मूल प्रेरणा स्रोत भारत का भय और उसके निवारण के लिए मित्रों की खोज करना है। इसीलिए वह बार-बार अंतर्राष्ट्रीय मंचों के जरिए जम्मू-कश्मीर का मसला उठाकर भारत को विश्व बिरादरी से अलग-थलग करने का प्रयास करता है। इसके लिए वह कश्मीर में आतंक का समर्थन करता है और आतंकियों के मारे जाने पर उसकी आड़ में भारत के खिलाफ मानवाधिकार हनन का दुष्प्रचार करता है। पाक की विदेश नीति पर एक तत्व हावी है, वह है-भारत विरोध की नीति। जम्मू-कश्मीर से अनुच्छेद 370 के हटने के बाद अब वह इस मसले पर भारत के खिलाफ दुष्प्रचार कर अपने चीन सखी मित्रों के जरिए मोर्चा खोलता रहता है। लेकिन उसे हर बार मुंह की खानी पड़ रही है, क्योंकि आज दुनिया का हर देश भारत के साथ कंधा जोड़ने को तैयार है।

(लेखक वरिष्ठ पत्रकार हैं, ये उनके अपने विचार हैं।)

लेख पर अपनी प्रतिक्रिया [edit@haribhoomi.com](#) पर दे सकते हैं।

हृदय का करे अनुसरण

कोई भी धर्मग्रंथ हमें धार्मिक नहीं बना सकता। चाहे हम दुनिया के सारे धर्मग्रंथ पढ़ डालें, परंतु फिर भी ईश्वर या धर्म का हमें तनिक भी ज्ञान नहीं होता। हम सारी उग्र धर्म या ईश्वर संबंधी बातें करते रहें, पर हमारी आध्यात्मिक उन्नति नहीं होती। दुनिया के विद्वानों ने भले ही हमारी बुद्धि प्रखर कर दी हो, पर हम ईश्वर तक नहीं पहुंच सके। पाश्चात्य संस्कृति का दोष यह है कि हम बुद्धि का संस्कार करते समय हृदय के संस्कार की ओर ध्यान ही नहीं देते। इसका परिणाम यह होता है कि मनुष्य दस गुना स्वार्थी हो जाता है। यदि हृदय और बुद्धि में विरोध उत्पन्न हो, तो तुम हृदय का अनुसरण करो, क्योंकि बुद्धि केवल एक तर्क के क्षेत्र में ही काम कर सकती है, वह उसके परे जा ही नहीं सकती, पर वह केवल हृदय ही है, जो हमें उच्चतम भूमिका पर आरूढ़ करता है। वहां तक बुद्धि कभी नहीं पहुंच सकती। हृदय, बुद्धि का अतिक्रमण कर अंतःस्फूर्ति को पा लेती है। बुद्धि से कभी अंतःस्फूर्ति प्राप्त नहीं हो सकती। अंतःस्फूर्ति का कारण केवल ज्ञानोदय बासित हृदय ही है। बुद्धिप्रधान, किंतु हृदय शून्य मनुष्य कभी स्फूर्तिमान नहीं बन सकता। प्रेममय पुरुष की समस्त क्रियाएं उसके हृदय से अनुप्राणित होती हैं। एक ऐसा उच्चतर साधन, जिसे बुद्धि कभी नहीं दे सकती, अगर किसी ने पाया है तो हृदय ने ही, और वह साधन है अंतःस्फूर्ति। जिस तरह बुद्धि ज्ञान का साधन है, उसी तरह हृदय अंतःस्फूर्ति का। शुरुआत में हृदय इतना शक्तिशाली नहीं होता, जितनी कि बुद्धि।



संकलित

दर्शन

सटाका



संकलित

प्रेरणा

आज की पाती

स्वच्छ जल उपलब्ध करवाना

सरकार का दायित्व

अक्सर देश के विभिन्न राज्यों में दूषित पानी लोगों की सेहत का दुश्मन बन जाता है। दूषित जल के कारण लोगों की जो सेहत खराब होती है, उसके लिए कौन जिम्मेवार है, सरकार, प्रशासन या फिर आम जन? दूषित जल के लिए तो सरकार और प्रशासन ही ज्यादा जिम्मेवार है, क्योंकि आम जन को सरकार की तरफ से दी जाने वाली मूलभूत सुविधाओं में स्वच्छ जल उपलब्ध करवाना मुख्य होता है। लेकिन हमारे देश के सतताधिराों की आदत बन चुकी है आग लगने के बाद कुआं खोदने की। कई बार तो कुआं खोदने की भी कोशिश नहीं करते, बस लापरवाहियों पर शिकंजा कसने का आश्वासन देकर अगली लापरवाही तक तबी तान कर सो जाते हैं। सरकार को ऐसे भ्रमक प्रयास करने चाहिए कि आम जन को स्वच्छ जल उपलब्ध हो। - *पवन सोनी, भाटपारा*

हिन्दी समाचार पत्र

राजस्थान की राजनीति

www.rajasthankirajneeti.com



पूर्वी राजस्थान (दौसा, भरतपुर, करौली, धौलपुर, सर्वाई- माधोपुर, अलवर) के सभी विधानसभा स्तर पर संवाददाताओं की आवश्यकता सम्पर्क करें

7610866001

HINDUSTAN PATRIKA MEDIA AND BROADCASTING
A UNIT OF HAMARI PATRIKA MEDIA AND BROADCASTING (OPC) PVT. LTD. 1ST FLOOR, 18K3, PANKAJ SINGHWI MARG, NEAR RAJ VIDHAN SABHA, JYOTI NAGAR, JAIPUR (RAJ). INDIA. +91 7610866001, 8946840063
E-MAIL: editor.tniawaz@gmail.comWEB: www.tniawaz.in www.hpnews.in



रायबरेली भी तैयार

राहुल गांधी को यह बताना चाहिए कि उनकी पार्टी में किन लोगों ने उन्हें धोखा दिया है। वे किसे सबक सिखाणा चाहते हैं। और अब वे अमेठी में अपमानित को क्यों अपमानित कर रहे हैं। रायबरेली भी उन्हें हटाने के लिए तैयार है।

-रमृति ईरानी, कैदीय मंत्री

प्रबुद्ध लोगों की धरा

प्रधानमंत्री जी पीरजादा है इसलिए राजहाज बोल रहे है। वे पीरजादे यानि कुर्गुर्ग हैं। हम छोटे लोगों को कुछ भी बोल सकते हैं। लेकिन झूठ अधिक बोलते हैं। मिथिला की धरती प्रबुद्ध लोगों की धरा है यहां के लोग बेकार को नहीं काम की बात सुनते हैं।

-नेजस्वी यादव, राजद नेता

कैसे मदद कर सकते हैं

इसका नाम नाम जसप्रीत है। कुल्चे बेचता है। लेकिन उसकी शिक्षा प्रभावित नहीं होनी चाहिए। मुझे विवास है, वह दिल्ली के तिलक नगर में है। यदि किसी के पास उनका संपर्क नंबर हो तो कृपया इसे साझा करें ताकि पता लगाएं कि इसकी शिक्षा में कैसे मदद कर सकते हैं।

-आनंद महेंद्रा, उद्योगपति

लोगों को हंसाया

अपनी कुछ तस्वीरें देखने के बाद बूझे एहसास हुआ कि स्थिर मन के सामने मेरा व्यवहार आश्चर्यजनक रूप से अछूटा है। आइए सब एक ठंडी गोली ले और कुछ वीडियो दोबारा देखें, जिन्होंने अन्य लोगों को हंसाया है।

-काजोल, अभिनेत्री

नई दिल्ली। रिलायंस जियो, भारती एयरटेल और वोडाफोन आइडिया जैसी दूरसंचार कंपनियों ने छह जुन से शुरू होने वाली 96,317 करोड़ रुपये की स्पेक्ट्रम नीलामी में बोली लगाने के लिए आवेदन जमा कर दिया है। इससे पहले 2022 में हुए पिछली नीलामी में अदाणी समूह की कंपनी का नाम आश्चर्यजनक रूप से बोली लगाने वालों में आया था। हालाँकि, इस बार की नीलामी में कोई नया नाम नहीं है। एक आधिकारिक सूत्र ने सोमवार को बताया, 'रिलायंस जियो, भारती एयरटेल और वोडाफोन आइडिया ने स्पेक्ट्रम नीलामी के लिए आवेदन जमा किए हैं।'

आईपीएल में आज दिल्ली कैपिटल्स और राजस्थान रॉयल्स में होगा अहम मुकाबला

नई दिल्ली (एजेंसी)। दिल्ली कैपिटल्स टीम आईपीएल में मंगलवार को अपने घरेलू मैदान पर राजस्थान रॉयल्स का मुकाबला करेगी। दिल्ली के लिए ये मुकाबला बेहद अहम है। उसे प्लेऑफ की संभावनाएं बनाये रखने इस मैच को हर हाल में जीतना होगा। इस मैच में हार से वह मुकाबले से बाहर हो जाएगी। ऐसे में टीम की कड़ी परीक्षा होगी क्योंकि रॉयल्स की टीम अंत तालिका में नंबर एक पर होने के साथ ही शानदार लय में है। उसके पास बेहतरीन बल्लेबाज और गेंदबाज हैं। इस मैच में दिल्ली की संभावनाएं कप्तान कप्तान ऋषभ पंत और युवा जैक फ्रेसर मैकगर्क की बल्लेबाजी पर आधारित रहेगी। इसका कारण है कि ये दोनों ही बल्लेबाज अभी तक जबरदस्त फार्म में हैं। वहीं उसके गेंदबाज अब तक प्रभावित नहीं कर पाये हैं। अभी तक इस सत्र में दिल्ली ने 11 में से पांच मैच जीते और उसके 10 अंक हैं और वह चौथे नंबर पर है। ऐसे में उसे अपने बचे हुए तीनों की

इस प्रकार प्लेऑफ में पहुंच सकती है आरसीबी

बेंगलुरु (एजेंसी)। आईपीएल के लोग मुकाबले अपने अंतिम चरण में पहुंच गये हैं। इस बार पांच बार की विजेता मुंबई इंडियंस अंत तालिका में अंतिम स्थान पर होने के कारण जहां प्लेऑफ से बाहर हो गयी है। वहीं रॉयल चैलेंजर्स बेंगलुरु (आरीबी) शुरुआती हार के बाद लगातार तीन जीत के साथ ही प्लेऑफ की दौड़ में बनी हुई है। आरसीबी ने एम. चिन्नास्वामी स्टेडियम में खेले गए मुकाबले में गुजरात टाइटन्स का 4 विकेट से हराकर प्लेऑफ के लिए हलकी सी संभावनाएं बनाये रखी हैं हालांकि अब भी आरसीबी का प्लेऑफ में पहुंचना बेहद कठिन है, इसके लिए उसे अपने बचे हुए सभी मुकाबलों को बड़े अंतर से जीतने के साथ ही अन्य टीमों के परिणामों पर भी नज़र रखनी होगी।

आरसीबी के फिलहाल 11 मैचों में आठ अंक हैं और उसका नेट-रनरेट अब भी माइनस (-०.049) में है। अगर आरसीबी अपने बाकी तीनों मैच जीत जाती है तो भी वह अधिकतम 14 अंकों तक पहुंच सकती है। आरसीबी को अभी पंजाब किंग्स , दिल्ली कैपिटल्स और चेन्नई सुपर किंग्स से

रोहित के नाम है सबसे

अधिक टी20 विश्वकप खेलने का रिकार्ड



मुम्बई । आईसीसी टी20 विश्वकप में रोहित शर्मा एक बार फिर भारतीय टीम की कप्तानी करते नजर आयेंगे। रोहित के नाम इस विश्वकप में एक ऐसा रिकार्ड है जिसके करीब आज तक कोई भी खिलाड़ी नहीं पहुंचा। यहां तक कि अनुभवी बल्लेबाज विराट कोहली भी इस मामले में पीछे रह गये हैं। रोहित ने सबसे अधिक बार इस टूर्नामेंट में खेला है। वह इस टूर्नामेंट के पहले सत्र से लेकर अब तक सभी विश्व कप में टीम में शामिल रहे हैं। इस प्रकार उनके नाम टी20 विश्व कप में कुल ३9 मैच खेलने का रिकार्ड हो गया है। वहीं दूसरे नंबर पर 36 मैच खेलने वाले बांग्लादेश के पूर्व कप्तान शाकिब अल हसन शामिल हैं। ऐसे में शाकिब ही एक ऐसे खिलाड़ी हैं जो उनका ये रिकार्ड तोड़ सकते हैं। टी20 विश्वकप में खेलने की इस सूची में श्रीलंका के तिलकरत्ने दिलशान, वेस्टइंडीज के डेवन ब्रावो, पाकिस्तान के शाहिद अफ्रीदीर, शोएब मलिक, भारत के पूर्व कप्तान महेंद्र सिंह धोनी, वेस्टइंडीज के क्रिस गेल भी शामिल हैं। इन सभी ने अंतरराष्ट्रीय क्रिकेट से संन्यास ले लिया है, वहीं राट कोहली ने केवल 27 मुकाबले खेले हैं, इससे वह भी रोहित शर्मा के रिकार्ड तक नहीं पहुंच पाएंगे।

टी20 विश्व कप को मिली आतंकवादी धमकी, त्रिनिदाद के पीएम का खुलासा

पोर्ट आफ स्पेन (एजेंसी)। वेस्टइंडीज और अमेरिका में होने वाले टी20 विश्व कप को आतंकवादी धमकी मिली है। त्रिनिदाद के प्रधानमंत्री कोथ रोले ने इसका खुलासा किया जबकि आईसीसी ने कहा है कि एक जून से शुरू हो रहे टूर्नामेंट की सुरक्षा के लिए व्यापक और मजबूत योजना बनाई गई है। एक जून से होने वाले टी20 विश्व कप में भारत समेत 20 टीमों भाग ले रही हैं।

मीडिया रिपोर्ट्स के अनुसार धमकी वेस्टइंडीज को मिली है। वेस्टइंडीज में प्रारंभिक दौर के कुछ मैचों के अलावा पूरा सत्र आठ चरण, समीफाइनल और फाइनल खेला जाएगा। रोले ने 'त्रिनिदाद डेली एक्स्प्रेस' से कहा, 'यह दुर्भाग्य की बात है कि 21वीं सदी में भी दुनिया में आतंकवाद का खतरा अलग अलग रूपों में बना हुआ है।'

उन्होंने किसी संगठन का नाम नहीं लिया

मैच जीतने होंगे। तभी वह 16 अंक तक पहुंचेगी। इसके बाद भी उसे प्लेआफ में जगह मिले ये तय नहीं है। ऐसे में उसके अन्य टीमों के परिणामों पर भी नजर रखनी होगी।

वहीं दूसरी और रॉयल्स के 16 अंक हैं और वह अंक तालिका में नंबर एक पर है। उसके पास कप्तान संजु सैमसन, के अलावा जोस बटलर, यशस्वी जायसवाल और रियान पराग जैसे बल्लेबाज हैं हालांकि इन्हें दिल्ली के गेंदबाजों खलील अहमद, ईशांत शर्मा और कुलदीप यादव से सतर्क रहना होगा। इसके अलावा अब तक तीन अर्धशतक समेत 380 रन बना चुके दिल्ली के कप्तान पर अंकुश लगाना रॉयल्स के गेंदबाजों के लिए आसान नहीं रहेगा। रॉयल्स के पास अवेश खान, ट्रेंट बोल्ट, स्पिनर युजवेंद्र चहल और अनुभवी आर अश्विन जैसे गेंदबाज हैं। ,

चहल और रविचंद्रन अश्विन को खेलना आसान नहीं होगा। उनके अलावा संदीप शर्मा



के रूप में रॉयल्स के पास एक और अच्छा है। राजस्थान के गेंदबाजों का इकॉनामी रेट भी अच्छा रहा है वहीं दिल्ली के पास अक्षर पटेल और कुलदीप यादव ही ऐसे गेंदबाज हैं जिनका इकॉनामी अच्छा रहा है। खलील अहमद,

मुकेश कुमार , लिजाद विलियम्स और एनरिच नॉर्किया ने अब तक काफी रन दिये हैं। इस मैच में दोनों ही टीमें जीत के लिए पूरा जोर लगा देंगी। ऐसे में ये मुकाबला रोमांचक रहेगा।

चैंपियंस ट्रॉफी के लिए भारतीय टीम पाकिस्तान जाएगी या नहीं, बीसीसीआई के उपाध्यक्ष शुक्ला किया सब साफ

नई दिल्ली (एजेंसी)। भारतीय क्रिकेट कंट्रोल बोर्ड (बीसीसीआई) के उपाध्यक्ष राजीव शुक्ला ने सोमवार को कहा कि सरकार की अनुमति के बाद ही भारतीय क्रिकेट टीम को पाकिस्तान में अगले वर्ष होने वाली चैंपियंस ट्रॉफी के लिए भेजा जाएगा।

बीसीसीआई के उपाध्यक्ष राजीव शुक्ला ने कहा, 'चैंपियन ट्रॉफी के मामले में हम वहीं करेंगे जो सरकार हमसे करने को कहेगी। हम अपनी टीम तभी भेजते हैं जब सरकार हमें इसकी इजाजत देती है। हम सरकार के निर्णय के अनुसार चलेंगे।'

आईसीसी चैंपियंस ट्रॉफी 2025 की मेजबानी पाकिस्तान के पास है। पाकिस्तान क्रिकेट बोर्ड (पीसीबी) ने इस टूर्नामेंट को अपने यहां आयोजित करने के लिए तैयारी शुरू कर दी है। ऐसा माना जा रहा है कि लाहौर, कराची और रावलपिंडी में चैंपियंस ट्रॉफी की मैच खेले जाएंगे। अभी टूर्नामेंट के लिए हालांकि तारीखों की घोषणा नहीं हुई है।

कोहली सर्वश्रेष्ठ बल्लेबाजों में से एक, उसके खिलाफ रणनीति बनाएंगे : बाबर आजम

लाहौर -पाकिस्तान के सीमित ओवरों के कप्तान बाबर आजम ने कहा कि विराट कोहली भारत के सर्वश्रेष्ठ बल्लेबाजों में से हैं और अगले महीने होने वाले टी20 विश्व कप में उनके बल्ले पर अंकुश लगाने के लिये रणनीति जरूर बनाई जाएगी। टी20 विश्व कप अमेरिका और वेस्टइंडीज में एक जून से शुरू होगा जिसमें भारत और पाकिस्तान नौ जून को न्यूयॉर्क में आमने सामने होंगे। यहां प्रेस कांफ्रेंस में उनसे पूछा गया कि क्या वह शानदार फॉर्म में चल रहे कोहली के खिलाफ रणनीति बनाएंगे, इस पर उन्होंने कहा कि एक टीम के रूप में विरोधी के टीम सर्वश्रेष्ठ खिलाड़ियों के खिलाफ रणनीति बनाई ही जाती है। उन्होंने कहा, 'हम दूसरी टीमों के सभी 11 खिलाड़ियों के खिलाफ रणनीति बनाते हैं। हमें न्यूयॉर्क के हालात के बारे में ज्यादा पता नहीं है लेकिन वह (कोहली) सर्वश्रेष्ठ खिलाड़ियों में से एक है और हम उसके खिलाफ भी रणनीति बनाएंगे।' उन्होंने उम्मीद जताई कि गैरी कर्स्टन को सफेद गेंद के प्रारूप का मुख्य कोच बनाये जाने से पाकिस्तानी टीम का प्रदर्शन ग्राफ ऊपर जाएगा। कर्स्टन को पिछले महीने दो साल के लिए पाकिस्तान का मुख्य कोच बनाया गया है। उनके कोच रहते भारत ने 2011 वनडे विश्व कप जीता था। वह 2008 से 2011 तक भारत के और 2011 से 2013 तक दक्षिण अफ्रीका के कोच रहे हैं।

धोनी के नौवें नंबर पर बल्लेबाजी के लिए उतरने पर भड़के हरभजन

धर्मशाला (एजेंसी)। पूर्व स्पिनर हरभजन सिंह ने सीएसके के पूर्व कप्तान महेन्द्र सिंह धोनी के पंजाब किंग्स के खिलाफ नौवें नंबर पर बल्लेबाजी के लिए आने पर नाराजगी जतायी है। हरभजन ने कहा कि धोनी को अगर इस नंबर पर आना था तो उन्हें खेलना ही नहीं चाहिये था। धोनी टी20 करियर में पहली बार नंबर 9 पर बल्लेबाजी के लिए उतरे पर वह खाता खोल बिना ही आउट गये। इसी को लेकर हरभजन हरभजन ने कहा कि ऐसे में उन्हें अपनी जगह किसी तेज गेंदबाज हो अवसर देना चाहिये था। साथ ही कहा कि सीएसके इस मैच में जीती पर धोनी के फैसले से लोग

निराश हुए।

भज्जी ने कहा कि धोनी ने अपने से पहले शार्दुल ठाकुर को भेजा पर सभी जानते हैं कि शार्दुल धोनी की तरह तेज नहीं खेल सकते। इसलिए मुझे समझ नहीं आता कि धोनी ने ऐसा क्यों किया। धोनी की सहमति के बिना कुछ नहीं होता और ऐसे में ये नहीं कहा जा सकता कि किसी ने उन्हें मजबूर किया। वहीं इस मैच में पंजाब किंग्स पर जीत से सीएसके अंक तालिका में तीसरे नंबर पर पहुंच गयी है। जीत से उत्साहित टीम के कप्तान रतुनज गायकवाड़ ने इस मैच में अच्छे प्रदर्शन के लिए युवा तेज गेंदबाज सिमरजीत सिंह की प्रशंसा की है।



भारतीय महिला और पुरुष रिले टीम ने पेरिस ओलिंपिक के लिए क्वालिफाई किया

बहामास (एजेंसी)। भारतीय महिला और पुरुष रिले टीम ने यहां बहामास में जारी विश्व एथलेटिक्स रिले में अच्छा प्रदर्शन करते हुए पेरिस ओलिंपिक के लिए क्वालिफाई किया है। इसमें भारतीय महिला टीम दूसरे दौर की हीट में दूसरे स्थान पर रही। वहीं पुरुष टीम भी अपनी दूसरी हीट में दूसरे स्थान पर आई। इससे दोनों की टीमों ने पेरिस ओलंपिक के लिए क्वालिफाई किया। इसमें महिलाओं की चार गुणा चार सौ मीटर रिले में रूपल चौधरी, एमआर प्रूम्मा, ज्योतिका श्री दांडी और सुभा वेंकटेशन की चौकड़ी ने 3 मिनट और 29.35 सेकंड का समय निकाला और वह दूसरे स्थान पर आई जबकि जैमैका की टीम 3.28.54 के साथ पहले स्थान पर रही।

इसके अलावा पुरुषों की चार गुणा चार सौ मीटर रिले में मोहम्मद अनस याहिया, मोहम्मद अजमल, अरोकिया राजीव और अमोज जैकब की टीम 3 मिनट और 3.23



सेकंड का समय निकालकर अपनी हीट में दूसरे स्थान पर रहे। अमेरिकी पुरुष टीम 2ः59.9 का समय निकालकर पहले स्थान पर रही।

वहीं इससे पहले भारतीय महिला टीम पहले दौर की

टीम

राजस्थान रॉयल्सः संजु सैमसन (कप्तान), जोस बटलर, शुभम दुबे, शिम्रोन हेटमायर, यशस्वी जायसवाल, ध्रुव जुरेल, टॉम कोहलर-केडमोर, रियान पराग, रोवर्मेन पॉविल, कुणाल सिंह राठौड़, रविचंद्रन अश्विन, डोनेवन फरेरा, अवेश खान, ट्रेंट बोल्ट , नंदी बर्गर, युजवेंद्र चहल, प्रसिद्ध कृष्णा, नवदीप सैनी, संदीप शर्मा, कुलदीप सेन, आबिद मुरताक, तनुश कोटियन।

दिल्ली कैपिटल्सः ऋषभ पंत (कप्तान और विकेटकीपर), डेविड वार्नर, पृथ्वी साव, यश ठुल, अभिषेक पोरेल, अक्षर पटेल, ललित यादव, मिशेल मार्श, प्रवीण दुबे, विकी ओस्टवाल, एनरिक नोर्किया, कुलदीप यादव, जेक फ्रेजर-मैकगर्क, खलील अहमद, इशांत शर्मा, मुकेश कुमार, ट्रिस्टन स्टब्स, रिकी पुई, कुमार कुशाग्र, रसिख डार, झाय रिचर्डसन, सुमित कुमार, स्वास्तिक चिकारा, शाई होप।

भारतीय महिला और पुरुष रिले टीमों ने किया पेरिस ओलंपिक के लिए क्वालीफाई




नासाड (एजेंसी)। भारतीय महिला और पुरुष चार गुण 400 मीटर रिले टीमों ने यहां सोमवार को विश्व एथलेटिक्स रिले में दूसरे दौर की हीट में दूसरे स्थान पर रहकर पेरिस ओलंपिक के लिये क्वालीफाई कर लिया।

रूपल चौधरी, एम आर प्रूम्मा, ज्योतिका श्री दांडी और शुभा वेंकटेशन की चौकड़ी ने तीन मिनट 29.35 सेकंड का समय लेकर पहली हीट में जैमैका (3ः28.54) के बाद दूसरा स्थान हासिल करके पेरिस का टिकट कटया। भारतीय टीम रविवार को पहले दौर की क्वालीफाइंग हीट में तीन मिनट 29.74 सेकंड का समय निकालकर पांचवें स्थान पर रही थी। बाद में पुरुष टीम (मोहम्मद अनस याहया, मोहम्मद अजमल, अरोकिया राजीव और

राष्ट्रीय हॉकी खिलाड़ी सुमनदीप ने की आत्महत्या, भाखड़ा नहर में कूदकर दी जान

पटियाला - राष्ट्रीय स्तर की हॉकी खिलाड़ी सुमनदीप कौर ने कथित तौर पर अपने भाई और भाभी से झगड़े के बाद पंजाब के भाखड़ा नहर में कूदकर अपनी ईहलीला समाप्त कर ली। पुलिस ने सोमवार को यह जानकारी दी। पिता की शिकायत पर भाई और भाभी के खिलाफ मामला दर्ज किया गया है। सुमनदीप के पिता जसपाल सिंह ने पुलिस को बताया कि उनकी बेटी पंजाब यूनिवर्सिटी में एमए की पढ़ाई कर रही थी। वह अपने बेटे विक्रमजीत सिंह और उसकी पत्नी पिकी की ओर से सुमनदीप के साथ दुर्यवहार से व्यथित हैं।

पुलिस ने कहा कि सुमनदीप के भाई को गिरफ्तार कर लिया गया है जबकि पिकी की तलाश की जा रही है। पुलिस ने सुमनदीप का शव बरामद कर लिया है तथा मामले की जांच कर रही है।



टी- 20 विश्व कप के बाद एमएलसी में खेलेंगे हेड



मुम्बई । भारत में अभी आईपीएल खेल रहे ऑस्ट्रेलियाई बल्लेबाज ट्रैविस हेड ने कहा है कि वह टी-20 विश्व कप के बाद अमेरिकी मेजर लीग क्रिकेट (एमएलसी) के दूसरे सत्र में खेलेंगे। अमेरिका और वेस्टइंडीज में टी-20 विश्व कप 29 जून को खत्म होगा। इसके बाद सितंबर तक ऑस्ट्रेलिया का कोई अंतरराष्ट्रीय मैच नहीं है। इसी का लाभ उठाते हुए हेड ने अमेरिकी लीग में खेलने का फैसला किया है। हेड ने आईपीएल के इस सत्र में सनराइजर्स हैदराबाद की ओर से अब तक शानदार प्रदर्शन किया है, इससे टी-20 प्रारूप में उनकी मांग भी बढ़ी है। हेड का कहना है कि उनका खेल से ब्रेक लेने का कोई इरादा नहीं है। वह मेजर लीग में वाशिंगटन फीडम की ओर से खेलने के लिए टीम से जुड़ेंगे। हेड के अलावा इसमें ऑस्ट्रेलिया के स्टीव स्मिथ फीडम भी खेलेंगे। टीम के नए कोच, ऑस्ट्रेलिया के पूर्व कप्तान रिकी पॉटिंग रहेंगे। पॉटिंग को इस लीग के लिए ग्रेग शिपर्ड की जगह कोच बनाया गया है। पॉटिंग भी अभी आईपीएल में दिल्ली कैपिटल्स के कोच हैं। फीडम की ओर से न्यूजीलैंड के ऑलराउंडर रचिन रवींद्र भी खेलेंगे। टीम ने 2023 सत्र के लिए माकर जेन्सन और अकील होसेन जैसे दो विदेशी खिलाड़ियों को भी रखा है। इस लीग में एडम ज़म्पा लॉस एंजिल्स नाइट राइडर्स, स्पेंसर जॉनसन नाइट राइडर्स और टिम डेविड एमआई न्यूयार्क भी खेलेंगे।) शामिल हो गए हैं। उन्होंने एमएलसी के दूसरे सत्र के लिए अनुबंध की पुष्टि की है।

लखनऊ की हार से राजस्थान को झटका, केकेआर अंक तालिका में टॉप पर



स्पोर्ट्स डेस्क - कोलकाता नाइट राइडर्स ने रविवार को लखनऊ सुपर जाइंट्स के खिलाफ 98 रन से जीत दर्ज करके आईपीएल 2024 अंक तालिका में पहले स्थान पर जगह बनाई। 1236 रनों का पीछा करते हुए लखनऊ को हर्षित राणा और वरुण चक्रवर्ती के तीन विकेटों की बदौलत 16.1 ओवर में 137 रन पर सिमट गई। शुरुआत में सुनील नारायण की 39 गेंदों पर 81 रनों की दमदार पारी की बदौलत केकेआर ने 20 ओवरों में 235/6 का स्कोर बनाया। इस बीच लखनई के लिए नवीन-उल-हक ने तीन विकेट लिए। केकेआर 11 मैचों में 16 अंकों के साथ आईपीएल 2024 अंक तालिका में शीर्ष पर पहुंच गया है। उसके बाद दूसरे स्थान पर राजस्थान रॉयल्स (16) है, जिसके पास भी समान अंक हैं। चेन्नई सुपर किंग्स (12) तीसरे और सनराइजर्स हैदराबाद (12) चौथे स्थान पर हैं। लखनऊ 12 अंकों के साथ पांचवें स्थान पर है। छठे स्थान पर दिल्ली कैपिटल्स (10) और रॉयल चैलेंजर्स बेंगलुरु (8) सातवें स्थान पर हैं। पंजाब किंग्स (8) आठवें, गुजरात टाइटंस (8) नौवें और मुंबई इंडियंस (10) दस टीमों की तालिका में सबसे नीचे हैं।

श्री बदरीनाथ धाम के कपाट 12 मई को श्रद्धालुओं के लिए खुलेंगे

बदरीनाथ धाम के रावल का पट्टाभिषेक किया गया, सोने का कड़ा पहनाया

बदरीनाथ धाम : 5 दशक बाद पुनः जीवित हुई रावल पट्टाभिषेक की ऐतिहासिक परंपरा

एजेसी ► ऋषिकेश

बदरीनाथ धाम के कपाट 12 मई को खुल रहे हैं। सोमवार को टिहरी राजदरबार नरेंद्र नगर में पूजा-अर्चना और विधि-विधान से महाराजा टिहरी मनुजेंद्र शाह की ओर से बदरीनाथ धाम के रावल का पट्टाभिषेक किया गया और सोने का कड़ा पहनाया, इसके साथ ही आज के दिन बदरीनाथ धाम से संबंधित 5 दशक पहले समाप्त हुई रावल पट्टाभिषेक की ऐतिहासिक परंपरा पुनः जीवित हो गई। इससे पहले वर्ष 1977 में रावल टी केशव नंबूदरी का पट्टाभिषेक हुआ था।

राजदरबार नरेंद्र नगर में इस अवसर पर राज पुरोहित आचार्य कृष्ण प्रसाद उनियाल, बदरीनाथ धाम के धर्माधिकारी राधाकृष्ण थपलियाल, राजमहल के ओएसडी राजपाल जरधारी आदि मौजूद रहे।

रावल की नियुक्ति समिति एक्ट के तहत

ज्ञात हो, श्री बदरीनाथ केदारनाथ मंदिर समिति उत्तराखण्ड सरकार की स्वागत निकाय है, जो श्री बदरीनाथ मंदिर एवं श्री केदारनाथ मंदिर सहित 46 अन्य मंदिरों का प्रबंधन करती है। बोकेटीसी मीडिया प्रमारी डा. हरीश गौड़ ने बताया कि रावल की नियुक्ति मंदिर समिति एक्ट 1939 से पहले महाराजा टिहरी की ओर से होती थी। यह पट्टाभिषेक और सोने का कड़ा उसी परंपरा का एक ऐतिहासिक व सांस्कृतिक प्रतीक चिह्न है।

1977 में रावल टी केशव नंबूदरी का हुआ था पट्टाभिषेक

बदरीनाथ-केदारनाथ मंदिर समिति ने शुरू की थी पहल

मंदिर समिति 46 अन्य मंदिरों का करती है प्रबंधन

उल्लेखनीय है कि बदरीनाथ-केदारनाथ मंदिर समिति ने इसके लिए पहल की और आज राज दरबार में पूजा अर्चना के पश्चात रावल ईश्वर प्रसाद नंबूदरी को महाराजा मनुजेंद्र शाह सांसद माला राज्यलक्ष्मी शाह, बेटी शिरजा शाह सहित बदरीनाथ-केदारनाथ मंदिर समिति अध्यक्ष अजेंद्र अजय और उपाध्यक्ष किशोर पंचार की उपस्थिति में अंग वस्त्र मेट कर सोने का कड़ा पहनाया गया। सोने का कड़ा राजशाही की परंपरा प्रतीक है।



चेन्नई। चेन्नई के एक पार्क में कल रात दो रॉटवीलर कुत्तों के हमले में 5 साल की एक बच्ची गंभीर रूप से घायल हो गई। पुलिस ने लापरवाही का मामला दर्ज कर कुत्तों के मालिक को गिरफ्तार कर लिया है। मामले में कुत्तों की देखभाल करने वाले दो अन्य लोगों को आरोपी बनाया गया है। इस घटना के साथ ही आक्रामक नस्लों के कुत्तों को पालतू जानवर के रूप में रखने पर फिर से बहस शुरू हो गई है। यह घटना चेन्नई के थाउजेंड लाइट्स इलाके के एक सार्वजनिक पार्क की है। मालिक ने कुत्तों को खुला छोड़ दिया था। कुत्तों ने बच्ची पर हमला कर दिया और आरोप है कि मालिक ने तब तक हस्तक्षेप नहीं किया जब तक बच्ची के माता-पिता उसे बचाने के लिए नहीं दौड़े और शोर नहीं मचाया।



मुंबई। बंबई हाई कोर्ट ने जेट एयरवेज के फाउंडर नरेश गोगल को मनी लॉन्ड्रिंग के मामले में मेडिकल आधार पर दो महीने की अंतरिम जमानत दे दी है। नरेश गोगल फिलहाल रिलायंस हॉस्पिटल में अपना इलाज करवा रहे हैं। अदालत ने उनसे 1 लाख रुपए जमानत राशि जमा करने को भी कहा है। नरेश गोगल और उनकी पत्नी अनीता गोगल कैसर से जुड़ा रहे हैं। नरेश गोगल ने बीमारियों को आधार बनाकर कोर्ट से राहत मांगी थी। हालांकि, प्रवर्तन निदेशालय ने इसका विरोध करते हुए कहा कि इसके बदले में उन्हें प्राइवेट हॉस्पिटल में इलाज कराने के लिए एक महीने तक रुकने दिया जाए।

उपयोगकर्ताओं को आपस में धन हस्तांतरण में मदद मिलेगी

भारत और घाना के बीच भुगतान प्रणालियों को आपस में जोड़ने पर बन गई सहमति

एजेसी ► नई दिल्ली

भारत और घाना के बीच भुगतान प्रणालियों को लेकर अहम समझौता हुआ है। दोनों देशों ने छह महीने में घाना अंतर-बैंक भुगतान और निपटान प्रणाली पर यूपीआई को चालू करने पर अपनी सहमति जताई है। इससे उपयोगकर्ताओं को आपस में तत्काल, कम लागत वाले धन हस्तांतरण में मदद मिलेगी। वाणिज्य एवं उद्योग मंत्रालय ने सोमवार को जारी एक बयान में कहा कि भारत और घाना अब आपस में आर्थिक लेन-देन को मजबूत कर सकेंगे। दोनों ही देशों ने भुगतान प्रणालियों को आपस में जोड़ने का अहम फैसला किया है। इसके तहत अब यूनिफाइड पेमेंट्स इंटरफेस (यूपीआई) और घाना इंटरबैंक पेमेंट एंड सेटलमेंट सिस्टम्स (जीएचआईपीएसएस) को जोड़ा जाएगा।

खास बातें

अफ्रीकी महाद्वीपीय मुक्त व्यापार समझौते के अवसरों पर विचार-विमर्श

भारत और घाना अब आपस में आर्थिक लेन-देन को मजबूत कर सकेंगे

एमओयू की संभावनाओं के बारे में चर्चा

मंत्रालय के मुताबिक भारत-घाना ने डिजिटल परिवर्तन समाधान, स्थानीय मुद्रा निपटान प्रणाली पर एक समझौता ज्ञापन (एमओयू) की संभावनाओं के बारे में चर्चा की और अफ्रीकी महाद्वीपीय मुक्त व्यापार समझौते (एफसीएफटीए) द्वारा पेश किए गए अवसरों पर भी विचार-विमर्श किया। दोनों देशों ने डिजिटल अर्थव्यवस्था, कपड़ा, नवीकरणीय ऊर्जा और स्वास्थ्य सेवा क्षेत्रों को फोकस क्षेत्रों के रूप में पहचाना और उस पर चर्चा की।

7 सदस्यीय दल गया था घाना

भारत सरकार के वाणिज्य और उद्योग मंत्रालय के वाणिज्य विभाग के अतिरिक्त सचिव अमरदीप सिंह माटिया के नेतृत्व में भारत के 7 सदस्यीय दल ने घाना गणराज्य में भारत के उच्चायुक्त मनीष गुप्ता और वाणिज्य विभाग की आर्थिक सलाहकार प्रिया पी. नारय के साथ 2 से 3 मई 2024 तक अकरा में अपने घाना समकक्षों के साथ बैठक की।

जहाज में 6 भारतीय थे सवार

भारत के समंदर में पकड़ा ईरानी जहाज, कोच्चि भेजा

एजेसी ► केरल

भारतीय तटरक्षक बल (आईसीजी) ने रविवार की देर रात केरल के तट से दूर बेपौर के पश्चिम में 6 भारतीय चालक दल के साथ मछली पकड़ने वाले एक ईरानी जहाज को अपने कब्जे में ले लिया। हिरासत में लिए गए जहाज को चालक दल के साथ सोमवार को आगे की जांच के लिए सुरक्षित रूप से कोच्चि लाया गया है। समुद्री सुरक्षा और कल्याण को कायम रखना आईसीजी की अद्वैत प्रतिबद्धता को दर्शाता है। इससे पहले भारतीय तट रक्षक बल ने बांग्लादेश के जहाज को पकड़ा था। हालांकि ये जहाज खराब हो गया था और इस वजह से भारतीय सीमा में घुस आया था। इंडियन कोस्ट गार्ड ने अपने सोशल मीडिया प्लेटफॉर्म एक्स पर पोस्ट कर जानकारी दी।

राष्ट्र विरोधी गतिविधि का पता लगाने की गहन जांच

आईसीजी के जहाज और विमान के जरिए किए ऑपरेशन के बाद मछली पकड़ने वाले ईरानी जहाज को रोका गया। आईसीजी की एक टीम जहाज पर चढ़ गई और किसी भी राष्ट्र विरोधी गतिविधि का पता लगाने के लिए गहन जांच की। ईरानी मालिक ने भारतीय मछुआरों को अनुबंधित किया था।

पासपोर्ट किया जन्म

चालक दल का आरोप है कि उसने उनके साथ दुर्व्यवहार किया। उनके पासपोर्ट जब्त करने के अलावा उन्हें बुनियादी सुविधाओं से भी वंचित कर दिया। चालक दल ने कहा कि उन्होंने उसी जहाज का उपयोग करके ईरान से भारत भागने का फैसला किया था।

फ्रांस ने यूक्रेन में 100 सैनिकों को भेजा

मड़के पुतिन ने दे दिया ऑर्डर बाहर निकालो एटमी हथियार

एजेसी ► मस्को

यूक्रेन के साथ पिछले दो सालों से अधिक वक्त से चल रहे युद्ध के बीच रूस के राष्ट्रपति पुतिन ने एक बार फिर कड़े तैवर दिखाए हैं। पुतिन ने रूसी सेना को परमाणु हथियारों के साथ अभ्यास आयोजित करने का आदेश दिया है। अभ्यास के दौरान परमाणु हथियारों की तैयारी और उनका इस्तेमाल कैसे किया जाए, इसके लिए उपाय किए जाएंगे। इसका मकसद पश्चिमी देशों की धमकियों के सामने रूस की क्षेत्रीय अखंडता को सुनिश्चित करना है।

फ्रांस ने भेजे सैनिक

राष्ट्रपति एमैनुएल मैक्रॉन ने ये आदेश ऐसे समय में दिया है, जब फ्रांस ने यूक्रेन में पहली बार अपनी सेना भेजी है। फ्रांस की सेना को यूक्रेन की सेना के समर्थन में रसावायस्क में तैनात किया गया है। यूक्रेन में 100 सैनिकों की टुकड़ी को भेजा गया है। बाद में और सैनिकों को भी भेजा जा सकता है। बता दें, पुतिन कई बार परमाणु युद्ध को लेकर चेतावनी दे चुके हैं। फरवरी में उन्होंने चेतावनी दी थी।

रिहाई के लिए मांगा समर्थन

57 देशों के सामने पाक ने उठाया कश्मीर का मुद्दा, नहीं मिला साथ

अलापा। अफ्रीकी देश गाम्बिया की राजधानी बंजुल में मोहम्मद डार ने कहा कि कश्मीर में भारत लोकतंत्र का गला घोटते हुए मानवाधिकारों का उल्लंघन कर रहा है। इस दौरान उन्होंने ओआईसी से कश्मीर पर अपनी कार्ययोजना लागू करने की बात कही।

आईआईटी मद्रास ने खोजा सबसे बड़े खतरे का तोड़!

एजेसी ► मद्रास

आईआईटी मद्रास के एक अध्ययन में पता चला है कि हिंद महासागर और बंगाल की खाड़ी का इस्तेमाल कार्बन डाइऑक्साइड सिंक के रूप में किया जा सकता है। भारत में बदलते मौसम की वजह से घटनाएं बढ़ती ही जा रही हैं। इनमें से बहुत-सी घटनाएं जलवायु में हो रहे परिवर्तन के कारण हो रही हैं। जलवायु के प्रभावों को रोकने वायुमंडल से कम से कम 100 बिलियन टन तक का कार्बन डाइऑक्साइड बाहर निकालने की जरूरत होगी। इसके लिए पेड़ लगाना होगा।

बंगाल की खाड़ी में इकट्ठा हो सकता है कार्बनडाई ऑक्साइड

एजेसी ► नई दिल्ली

समुद्री तल के 2,800 मीटर से अधिक की गहराई पर, कार्बन डाइऑक्साइड को संग्रहित किया जा सकता है। इतनी गहराई पर गुरुत्वाकर्षण की कमी के कारण ये गैस बाहर नहीं निकलेगी और इसी प्रक्रिया से ग्रीनहाउस गैस को बाहर निकलने से रोका जा सकता है। इसी साल जलवायु परिवर्तन पर कई देशों की बैठक हुई थी। भारत ने साल 2070 तक शून्य कार्बन उत्सर्जन का लक्ष्य हासिल करने का संकल्प लिया था।

पौड़ी गढ़वाल को सबसे ज्यादा दिक्कतों का करना पड़ रहा है सामना

नहीं थम रही उत्तराखंड में आग, पौड़ी के डीएम ने वायुसेना से मांगी मदद

एजेसी ► पौड़ी

उत्तराखंड के जंगलों में लगी आग धमने का नाम नहीं ले रही है। चाहे गढ़वाल मंडल हो या कुमाऊं मंडल। यहां की कई जगहें आग की लपेटों में घिरी हुईं नजर आ रही हैं। प्रशासन की तरफ से आग को बुझाने के लिए काफी प्रयास किए जा रहे हैं। लेकिन वो सब कम ही दिखाई दे रहे हैं।

अब पौड़ी जिले के जिलाधिकारी ने जंगल की आग पर काबू पाने के लिए इंडियन एयरफोर्स से सहायता देने के लिए कहा है और इसके लिए पत्र लिखा है। इंडियन एयरफोर्स का विमान पौड़ी के लिए रवाना हो गया है। एक बात और यह है कि सबसे भीषण आग चौड़ के पेड़ में लगी हुई है। गर्मी के मौसम के कारण आग तेजी से फैलती हुई जा रही है। सबसे ज्यादा आग लगने की घटनाएं कुमाऊं मंडल में सामने आ रही हैं। गढ़वाल मंडल के जंगलों में भी आग लगने की घटनाओं में बढ़ोतरी हो रही है।

क्लाउड सीडिंग से आग बुझाने की कोशिश

उन्होंने कहा कि हम एक नया प्रोजेक्ट भी ला रहे हैं। आईआईटी कानपुर ने क्लाउड सीडिंग का एक प्रयोग किया है। हम अब उत्तराखंड में भी क्लाउड सीडिंग करना का सन्नान लिया। इनकी पहचान बिहार के रहने वाले ब्रजेश कुंआर, सुखलाल और सलमान के रूप में हुई है।

आग लगाने के आरोप में 3 पकड़े

चमोली जिला पुलिस ने गैरसैनिक क्षेत्र में आग लगाने और सोशल मीडिया पर पहिलिसिटी पाने के लिए वीडियो अपलोड करने के आरोप में बिहार के रहने वाले तीन लोगों को गिरफ्तार किया। पुलिस ने सोशल मीडिया पर चल रही इस घटना का सन्नान लिया। इनकी पहचान बिहार के रहने वाले ब्रजेश कुंआर, सुखलाल और सलमान के रूप में हुई है।

कुमाऊं मंडल में सबसे ज्यादा आग की घटनाएं

अब जंगलों की आग की बात की जाए तो अल्मोड़ा जिले में 56 आग की घटनाएं सामने आई हैं। इसमें 85.5 हेक्टेयर जंगल जलकर राख हो गए। वहीं, तराई पूर्वी में 90 आग की घटनाएं हुई हैं। चंपावत में 55 वनागिन की घटनाएं सामने आई हैं। रामनगर में 31 आग की घटनाएं देखने को मिली हैं। इसमें 45.37 हेक्टेयर जंगल जले। नैनीताल में 29 वनागिन की घटनाएं सामने आई हैं। हल्द्वानी में 27 आग की घटनाएं हुई हैं, इसमें 28.03 हेक्टेयर वन क्षेत्र प्रभावित हुआ। बागेश्वर जिले में 28 जगहों पर आग लगी। इसमें 34.47 हेक्टेयर वन क्षेत्र पर असर पड़ा।

डीएम धानी ने मुख्य सचिव को दिए निर्देश

सीएम पुष्कर सिंह धानी ने मुख्य सचिव राधा रतूड़ी को फोन पर निर्देश दिया कि सभी जिलाधिकारियों को एक हफ्ते तक रोजाना अपने क्षेत्रों में जंगल की आग पर नजर रखने के लिए कहा जाए। राज्य की मुख्य सचिव राधा रतूड़ी ने कहा कि जंगल में आग लगने की घटनाएं बढ़ी हैं। एक दिन पहले सीएम ने बैठक की थी। वन विभाग ने हर जिले की जिम्मेदारी अपने वरिष्ठ अधिकारियों को दी है। पौड़ी गढ़वाल को सबसे ज्यादा दिक्कत का सामना करना पड़ रहा है। इसके लिए डीएम पौड़ी ने एयरफोर्स से भी बात की है। भारतीय वायुसेना के हेलिकॉप्टर अब श्रीनगर से पानी ले जा रहे हैं और उन पर छिड़काव कर रहे हैं।

अवैध पिस्टल के साथ तीन बदमाश गिरफ्तार

तीन आरोपियों को डीएसटी नॉर्थ की सूचना पर जलमहल की पाल से पुलिस ने पकड़ा



राजस्थान की राजनीति

जयपुर। जयपुर कमिश्नरेट की डीएसटी नॉर्थ और ब्रह्मपुरी थाना पुलिस ने अवैध हथियार और कारतूस के साथ तीन बदमाशों को गिरफ्तार किया है। पुलिस ने आरोपियों के पास से पिस्टल, 3 जिंदा कारतूस बरामद किया हैं। डीसीपी नॉर्थ राशो डोगरा ने बताया कि अवैध हथियार रखने वाली गैंग के सदस्यों को चिन्हित कर उनके खिलाफ कार्यवाही एवं धरपकड़ करने के लिए थाना सीआई को आदेश दिये थे। पुलिस टीम ने जयपुर शहर में अवैध हथियार रखने वाली गैंग के सदस्यों पर निगरानी रखी। डीएसटी नॉर्थ को की टीम को आज जानकारी मिली की तीन संदिध वर्तमान में जलमहल की पाल गेट के सामने हथियार के साथ घूम रहे हैं। जिस पर पुलिस टीम मौके पर पहुंची और तीनों बदमाशों को डिटैन कर थाने लेकर आईं। बदमाशों के पास से पुलिस ने तलाशी के दौरान 1 पिस्टल और 3 जिंदां कारतूस बरामद किये। जिस पर पुलिस ने सिराज अहमद उर्फ बन्दूक पुत्र अबरार अहमद निवासी 982. गन हाउस, गांधी मार्ग आमेर, अयूब खान पुत्र बफाती खान निवासी 169, गली नम्बर 02 ईदगाह कच्ची बस्ती, दिल्ली बाईपास रोड गलतागेट, अब्दूल सुफियान पुत्र अब्दूल गफूर निवासी 3789, बाबू का टीबा, सन्ना मंजिल, रामगंज बाजार को गिरफ्तार किया।

एमपी और यूपी से आ रहे अवैध हथियार

जयपुर ही नहीं राजस्थान में अवैध हथियार की सप्लाई एमपी और यूपी से हो रही है। अब तक की अवैध हथियारों के खिलाफ हुई कार्रवाई में अधिकांश तस्करों ने बाहरी राज्यों से हथियार लाना कबूल किया है। ये लोग 5 से 20 हजार रुपए प्रति हथियार में कमीशन मिलने पर यह काम किया करते हैं। ऑन डिमांड ये लोग अवैध हथियारों की सप्लाई मन चाही जगह पर डिलीवर करते हैं।

जयपुर आए सलमान खान के परिवार ने की खरीदारी

सोहेल ने पिता के लिए कैप खरीदी, पूर्व मंत्री बोलीं- सलमान ने जवाईं लेपर्ड का ध्यान रखने में मदद की



राजस्थान की राजनीति

जयपुर। बॉलीवुड सुपरस्टार सलमान खान के छोटे भाई सोहेल खान और बड़ी बहन अलवीरा खान अग्निहोत्री जयपुर पहुंचे। उनके साथ सेलेब्रिटी फिटनेस ट्रेनर यासमीन कराचीवाला और पूर्व पर्यटन मंत्री बीना काक और यूट्यूबर आवेज दरबार भी मौजूद रहे। सलमान के परिवार ने जयपुर में अपने नए कपड़ों के शोरूम में शॉपिंग की। इस दौरान सोहेल ने अपने पिता सलीम खान के लिए डेनिम और मिलिट्री कलर की दो कैप खरीदी। जयपुर में सलमान के ब्रांड बीइंग ह्यूमन का 100वां फ्लैगशिप स्टोर खोला गया है, जो मालवीय नगर स्थित हॉरिजेंटल मॉल में है।

खमा-घणी और राम-राम सा बोलकर किया अभिवादन

सलमान का परिवार रविवार को शाम करीब 4.58 बजे शोरूम पहुंचा। यहां सोहेल को लोगों ने खमा घणी और राम-राम सा से संबोधित किया। उन्होंने भी लोगों का खमा घणी और राम-याम सा बोलकर अभिवादन किया। इस दौरान सोहेल और अलवीरा ने सिर पर साफा भी बंधवाया। यासमीन ने सेल्फी क्लिक की। बीना काक ने बताया कि आज पूरी दुनिया जवाईं लेपर्ड एरिया देखने आ रही है। उसकी शुरुआत मैंने सलमान के हाथ से की थी। सलमान और उनकी पूरी टीम जवाईं आए थे और 60 हजार पेड़ लगाए थे। पेड़ लगाने के बाद सलमान पानी देने से लेकर पेड़ों का ध्यान रखने तक का खर्चा कलेक्टर को देकर गए थे।

चैरिटी घर से शुरू होनी चाहिए

इस दौरान सोहेल ने भास्कर से बातचीत में कहा कि जयपुर में फ्लैगशिप स्टोर खुला है। इतना बड़ा स्टोरी अभी तक नहीं देखा है। बीइंग ह्यूमन जैसे कॉन्सेप्ट में चैरिटी घर हुआ है। चैरिटी कई बार बोरिंग हो जाती है, लेकिन यह ऐसा कॉन्सेप्ट है, जो चलता रहेगा। फैशनैबल रहेगा। जब यहां से कुछ पहरेागे तो आपको फील आएगा कि आपने किसी के जीवन में असर डाला है। उन्होंने कहा- मेरा मानना है कि चैरिटी घर से शुरू होनी चाहिए। मैं रोज देखातू हूं, डैडी वॉक पर जाते हैं। मैंने उनके लिए डेनिम और मिलिट्री कलर का कैप लिया है। उनको डेनिम और मिलिट्री कलर बहुत पसंद है। सोहेल ने अपने फैशन स्टाइल पर कहा कि डेनिम पर्सन हूं। कॉटन में भी काफी कुछ चीजें हैं, जिन्हें मैं पहनना पसंद करता हूं। मेरे लिए बहुत सी चीजें हैं, जो मिल जाती हैं। हम खाना और कपड़े अपने हिसाब से ही बनाते हैं।

सीसीएल में गिली जमकर मेहमान नवाजी

जयपुर की मेहमान नवाजी के लिए उन्होंने कहा- बीना जी के यहां हमारी मेहमान नवाजी बेहद खास होती है। ये हमारी बड़ी बहन हैं। उनके यहां गए और कुछ देर आराम किया। शानदार राजस्थानी खाना खाया। यहां आ गए और अब यहां से मुंबई चले जाएंगे। सोहेल ने कहा- राजस्थान के बारे में यहां का खाना ही सब कुछ कह देता है। यहां की मेहमान नवाजी का कोई मुकाबला नहीं है। हम सेलेब्रिटी क्रिकेट लीग भी खेलते हैं। 12 साल हो गए। हमें हमेशा से लगता था कि राजस्थान में सीसीएल होगा। ऐसा ही हुआ। ये स्टेट प्यार बांटता है। खाना खिलाता है। यह क्यों नहीं पसंद आएगा। सोहेल ने कहा- अगले साल बतौर डायरेक्टर नजर आऊंगा। एक्टर और डायरेक्टर हूं तो थोड़ा कन्फ्यूज हो जाता हूं। मुझे इसका भी शौक है। एक पंजाबी कहानी पसंद आई है। इसमें आयुष शर्मा साथ में हैं। हीरोइन की तलाश है। इस महीने जल्द ही वह भी फाइनलाइज हो जाएंगी।

घर पर 10 मिनट खुद के लिए निकालें

सेलेब्रिटी फिटनेस ट्रेनर यासमीन कराचीवाला ने कहा- दूसरी बार जयपुर आ रही हूं। बीना जी की मेहमान नवाजी के हम कायल हैं। आते ही इतना खाया कि हमें सोना पड़ा। फिटनेस पर उन्होंने कहा कि एक्टिव रहना है, चाहे आप किसी भी तरह रह सकते हैं। मैं इस गर्मी में आपको यह तो बोलूंगी नहीं कि बाहर निकलिए और दौड़िए। घर में 10 मिनट आप कोई भी एक्सरसाइज कर सकते हो। खुद की बात करूं तो हम इंडिया से हैं। हमारे यहां योगा बड़ा कमाल का है।

जेके लोन अस्पताल में प्लाज्मा चोरी का मामला

7 महीने से प्लाज्मा स्टॉक की जांच नहीं; आरोपी कृष्ण सहाय प्लाज्मा चोरी कर निजी अस्पताल को बेच रहा था

राजस्थान की राजनीति

जयपुर। जेके लोन अस्पताल के ब्लड बैंक में स्टोर होने वाले प्लाज्मा के स्टॉक की पिछले सात माह से जांच ही नहीं की गई। इसी का फायदा उठाते हुए लैब टेक्नीशियन कृष्ण सहाय कटारिया हर महीने लाखों रुपए का प्लाज्मा चुपकर निजी अस्पताल को बेच रहा था। जांच में यह भी सामने आया कि आरोपी ने जेएलएन मार्ग स्थित एक निजी अस्पताल को प्लाज्मा बेचा है।

दूसरी ओर, मामले में उच्चस्तरीय जांच के लिए सरकार ने सोमवार को जांच कमेटी गठित कर दी है। यह कमेटी प्लाज्मा कब से और किसे बेचा जा रहा था, कौन-कौन इसमें शामिल है सहित अन्य सभी बिंदुओं की जांच करेगी।

हालांकि, एक दिन पहले ही सरकार की ओर से कमेटी बनाई गई थी लेकिन वह एसएमएस मेडिकल कॉलेज स्तर की ही थी। रिपोर्ट की



निष्कर्षता बनाए रखने के लिए सरकार ने एक और कमेटी बनानी पड़ी। वहीं जेके लोन की ओर से एफआईआर कराने में देरी से कृष्णसहाय को भागने का मौका मिल गया। सोमवार को एफआईआर दर्ज हुई लेकिन वह पकड़ा नहीं जा सका। उसके घर सहित कई जगहों पर दबिश दी गई।

एक लीटर प्लाज्मा 3900 रुपए का, टेंडर से अस्पताल निजी कंपनियों को बेचते हैं

नगर निगम ग्रेटर आयुक्त रूकमणि रियाड़ ने मानसरोवर एवं सांगानेर जोन का किया औचक निरीक्षण

सफाई व्यवस्था में लापरवाही बरतने पर सफाई निरीक्षक को लगाई लताड़

राजस्थान की राजनीति

जयपुर। नगर निगम ग्रेटर आयुक्त रूकमणि रियाड़ ने सोमवार को सुबह 7 बजे से 10 बजे तक सांगानेर एवं मानसरोवर जोन की सफाई व्यवस्था का औचक निरीक्षण किया। औचक निरीक्षण के दौरान सफाई निरीक्षक को सफाई व्यवस्था में लापरवाही बरतने पर लताड़ लगाई एवं मौके पर ही स्थानान्तरण के आदेश दिये। इस दौरान उपायुक्त स्वास्थ्य श्री नवीन भारद्वाज, सांगानेर जोन उपायुक्त श्री जी.एल शर्मा, उपायुक्त मानसरोवर जोन सीता वर्मा मौजूद रहे। आयुक्त ने सांगानेर जोन से दौरा शुरू किया जिसमें उन्होंने सांगानेर के मुख्य बाजार, फव्वारा चौक, सांगानेर स्टेडियम, डिगगी मालपुरा रोड़ सहित सांगानेर के विभिन्न स्थानों



की सफाई व्यवस्था का औचक निरीक्षण किया। उन्होंने डोर-टू-डोर कचरा संग्रहण के तहत आमजन से सफाई व्यवस्था के बारे में फीडबैक लिया। उन्होंने अधिकारियों को सुबह 7 से 10 बजे तक वार्डवाइज सफाई की मॉनिटरिंग के लिए फील्ड में रहने के निर्देश दिये। आयुक्त ने आमजन से गीले व सूखे कचरे को अलग-अलग कर हूपर में डालने की अपील की। इसके बाद आयुक्त सांगानेर स्टेडियम पहुंची उन्होंने वहां हो रहे विकास

कार्यों को देखा तथा सुविधाओं का विस्तार करने के निर्देश भी दिये। इसके साथ ही उन्होंने सांगानेर जोन उपायुक्त श्री जी.एल शर्मा को ओपन डिपो तत्काल रूप से हटाने के निर्देश दिये। सांगानेर जोन के निरीक्षण के बाद मानसरोवर जोन पहुंची। आयुक्त ने मानसरोवर जोन के शिप्रा पथ सहित विभिन्न स्थानों का दौरा कर सफाई व्यवस्था का निरीक्षण किया। मौके पर मौजूद सफाई निरीक्षकों, मुख्य सफाई निरीक्षकों को आवश्यक दिशा-निर्देश दिये।

नगर निगम ग्रेटर सतर्कता शाखा की कार्यवाही

28 हजार रुपये का किया कैरिंग चार्ज, 4 केन्टर सामान जब्त

राजस्थान की राजनीति

जयपुर। नगर निगम ग्रेटर आयुक्त श्रीमती रूकमणि रियाड़ के निर्देशानुसार उपायुक्त सतर्कता श्री अजय कुमार शर्मा के नेतृत्व में सोमवार को सतर्कता शाखा की टीम के द्वारा नगर निगम जयपुर ग्रेटर के क्षेत्राधिकार में जय क्लब अशोक मार्ग, एसएमएस अस्पताल के बाहर, बांगड़ अस्पताल के बाहर, जेके लॉन अस्पताल, डब्ल्यूटीपी जेएलएन मार्ग, पत्रिका गेट, बजाज नगर पुलिस थाने के पास, गांधी नगर रेल्वे स्टेशन के गेट नं. 1 व 2, बीटू बाईपास से पिंजरापोल गोशाला हल्दीघाटी, कुम्भामार्ग चौराहा, इण्डियागेट चौराहा, रिड्डी-सिड्डी चौराहा, सेक्टर-5 प्रताप नगर, सांगानेर थाने के सामने



इत्यादि स्थानों से अस्थाई अतिक्रमण करने वालों के विरूद्ध 28 हजार रुपये का कैरिंग चार्ज कर 4 केन्टर सामान जब्त किया। उपायुक्त सतर्कता अजय कुमार शर्मा ने बताया कि नगर निगम ग्रेटर के क्षेत्राधिकार में जय क्लब अशोक मार्ग, एसएमएस

अस्पताल के बाहर, बांगड़ अस्पताल के बाहर, जेके लॉन अस्पताल, डब्ल्यूटीपी जेएलएन मार्ग, पत्रिका गेट, बजाज नगर पुलिस थाने के पास, गांधी नगर रेल्वे स्टेशन के गेट नं. 1 व 2, बीटू बाईपास से पिंजरापोल गोशाला हल्दीघाटी,

जयपुर ब्लास्ट मामले में जेजेबी में पूरी नहीं हुई ट्रायल

सरकार ने सुप्रीम कोर्ट में कहा-बोर्ड में नहीं है अधिकारी, कोर्ट ने 15 मई तक ट्रायल के लिए कहा था

राजस्थान की राजनीति

जयपुर। जयपुर बम ब्लास्ट प्रकरण में जिंदा बम मिलने के मामले में नाबालिग आरोपी को लेकर चल रही ट्रायल जुवेनाइल जस्टिस बोर्ड में पूरी नहीं हो सकी है। इसे लेकर पिछली सुनवाई पर सुप्रीम कोर्ट ने 15 मई तक ट्रायल पूरी करने का आदेश दिया था। लेकिन आज सुप्रीम कोर्ट में सरकार ने कहा कि बोर्ड में पीठासीन अधिकारी नहीं होने से ट्रायल पूरी नहीं हो पाई हैं। हम हाई कोर्ट से आग्रह करेंगे कि बोर्ड में पीठासीन अधिकारी जल्द जाएं। इस पर सुप्रीम कोर्ट में जस्टिस एम एम सुन्दरेश व जस्टिस एस वी एन भट्टी की बेंच ने नाबालिग आरोपी के जमानत प्रार्थना पत्र पर सुनवाई अगले सप्ताह तक टाल दी। दरअसल, नाबालिग आरोपी ने सुप्रीम कोर्ट में जमानत याचिका लगाकर कहा था कि उसे ब्लास्ट के 8 प्रकरणों में हाईकोर्ट बरी कर चुका है, लेकिन जिंदा बम मामले में समान तथ्यों व गवाहों के आधार पर ट्रायल चल रहा है, ऐसे में



उसे जमानत का लाभ दिया जाए। जमानत प्रार्थना पत्र का विरोध करते हुए सरकार ने कहा कि नाबालिग आरोपी की बम विस्फोट मामले में प्रमुख भूमिका रही और वह इण्डियन मुजाहिदीन से सक्रिय सदस्य है। अहमदाबाद में हुए बम धमाकों भी वह शामिल रहा। इसे रिहा करने पर समाज में अच्छा संदेश नहीं जाएगा।

पाठ में से दो आरोपियों को मिल चुकी है जमानत

दरअसल जयपुर बम ब्लास्ट केस में 8 मामलों में

बम ब्लास्ट मामलों की विशेष अदालत ने 20 दिसम्बर 2019 को 4 आरोपियों सैफुद्दमान, मोहम्मद सैफ, मोहम्मद सक्कर आजमी व नाबालिग (जिसे बाद में हाईकोर्ट ने घटना के समय नाबालिग माना) को फांसी की सजा सुनाई थी। वहीं, एक आरोपी शाहबाज अहमद को बरी कर दिया था। आरोपियों की दलील थी कि शाहबाज जेल से रिहा न हो जाए, इसके लिए जानबूझकर पुलिस ने करीब 11 साल पहले दर्ज जिंदा बम मामले में आरोपियों को फिर से गिरफ्तार कर लिया। हालांकि बाद में शाहबाज को हाईकोर्ट से जमानत मिल गई। इसके बाद आरोपियों की अपील पर फैसला सुनाते हुए हाईकोर्ट ने 29 मार्च 2023 को निचली अदालत के फैसले को रद्द करते हुए सभी आरोपियों को बरी कर दिया, लेकिन जिंदा बम मामले के केस में सभी आरोपी जेल में बंद थे। बाद में मोहम्मद सक्कर आजमी को हाई कोर्ट से अक्टूबर 2023 को जमानत मिल गई थी।

इसकी कभी गणना ही नहीं की। यहां तक कि कृष्ण सहाय कटारिया की ओर से चोरी की बात कबूलने के 24 घंटे बाद तक भी सतेन्द्र सिंह ने अस्पताल प्रशासन को इसकी सूचना नहीं दी। ऐसे में उसकी भूमिका भी संदेह के घेरे में है। सरकार ने फिलहाल सतेन्द्र को जेके लोन अस्पताल से हटाया तो गया, लेकिन एसएमएस ब्लड बैंक में ही लगाया गया है।

16 का स्टाफ, कैमरे, फिर भी किसी को पता नहीं चला

जिस जगह ब्लड बैंक है और प्लाज्मा चोरी हुआ है, उस जगह कैमरे लगे हैं और 16 जनों का स्टाफ है। ब्लड बैंक में हमेशा तीन से चार जनों का स्टाफ मौजूद रहता है। ऐसे में अकेले कृष्णाकांत कटारिया की ओर से प्लाज्मा चोरी कर बेचना संभव नहीं है। तय है कि अस्पताल का और भी स्टाफ इसमें शामिल है। अब जब तक कृष्ण सहाय फरार है तब तक अन्य

स्टाफ का भी इसमें सलिपता का पता लगाना काफी मुश्किल होगा।

यह कमेटी देगी तीन दिन में रिपोर्ट

एसीएस शुभा सिंह के निर्देश पर मुख्यालय से गठित की गई कमेटी में अतिरिक्त निदेशक अस्पताल प्रशासन डॉ. सुशील कुमार परमार, उप वित्तीय सलाहकार सुरेश चंद जैन, अतिरिक्त निदेशक एड्स डॉ. केसरी सिंह, औषधि नियंत्रक प्रथम डॉ. अजय फाटक हैं। यह कमेटी ब्लड बैंक के स्टॉक का सत्यापन एवं ऑडिट करेगी। साथ ही सीसीटीवी फुटेज के आधार पर जांच कर तीन दिन में रिपोर्ट देगी। →प्रदेश के ब्लड बैंकों में अनियमितताओं की आशंका को देखते हुए उच्च स्तरीय बैठक आयोजित की गई थी। प्लाज्मा चोरी के मामले में हर स्तर पर जांच होगी। सभी ब्लड बैंकों को एक सॉफ्टवेयर से जोड़ने के भी निर्देश दिए हैं ताकि इनका रियल टाइम ऑनलाइन असेसमेंट हो सके।→

पूर्व सीएम गहलोत को दी अमेठी की जिम्मेदारी

सीनियर आब्जर्वर बनाया, 2009 में यूपी के प्रभारी थे, तब राहुल गांधी चुनाव जीते थे

राजस्थान की राजनीति

जयपुर। राजस्थान के पूर्व मुख्यमंत्री अशोक गहलोत को बड़ी जिम्मेदारी दी गई है। एआईसीसी ने अशोक गहलोत को अमेठी लोकसभा सीट का सीनियर ऑब्जर्वर बनाया गया है। छत्तीसगढ़ के पूर्व सीएम भूपेश बघेल को रायबरेली सीट



का जिम्मा दिया गया है। उनको राहुल गांधी जिस सीट से चुनाव लड़ रहे उस रायबरेली सीट का सीनियर ऑब्जर्वर बनाया गया है। कांग्रेस महासचिव के सी वेणुगोपाल ने उनके नियुक्ति आदेश जारी किए। अशोक गहलोत ने कहा कि अमेठी में कांग्रेस कार्यालय पर तोड़फोड़ नंदनीय है। ऐसी घटनाएं भाजपा की हार की बौखलाहट का स्पष्ट प्रमाण है। पूर्व मुख्यमंत्री अशोक गहलोत को अब देश की सबसे हाट और गांधी परिवार की पुस्तैनी सीट अमेठी की जिम्मेदारी दी गई हैं। राजस्थान के 72 साल के इतिहास में अशोक गहलोत अकेले ऐसे नेता है जो छह राज्यों के आब्जर्वर, चुनाव प्रभारी रह चुके हैं। गहलोत को कांग्रेस की तरफ से स्टेट प्रभारी बनाने की शुरुआत 2004 में हिमाचल प्रदेश से ही हुई थी। अब यूपी की हाट सीट अमेठी का सीनियर आब्जर्वर बनाया है। वे पहले उत्तरप्रदेश, दिल्ली, हिमाचल प्रदेश, छत्तीसगढ़, गुजरात, असम आदि राज्यों के प्रभारी, पर्यवेक्षक (आब्जर्वर) रह चुके हैं। दूसरा कोई राजस्थान का नेता इतने राज्यों का प्रभारी नहीं रहा। गहलोत ने जनवरी, 2004 से अखिल भारतीय कांग्रेस कमेटी में विशेष आमन्त्रित सदस्य के रूप में कार्य किया। इस पद पर रहते हुए हिमाचल प्रदेश व छत्तीसगढ़ प्रदेश प्रभारी की जिम्मेदारी संभाली। 17 जुलाई 2004 से 18 फरवरी 2009 तक गहलोत ने अखिल भारतीय कांग्रेस कमेटी के महासचिव के रूप में कार्य किया। इस दौरान गहलोत ने यूपी, दिल्ली समस्त फंटल इकाइयों व सेवादल के प्रभारी रह चुके हैं।

गहलोत को वयों दी अमेठी की जिम्मेदारी

राजस्थान के पूर्व मुख्यमंत्री अशोक गहलोत को कांग्रेस ने अमेठी जैसी साख बचाने वाली सीट की जिम्मेदारी खास वजह से दी है। जानकारों का कहना है कि उन्हें कांग्रेस और गांधी परिवार की साख वापस लौटाने का जिम्मा मिला है। अमेठी से कांग्रेस के टिकट पर किशोरी लाल शर्मा चुनाव लड़ रहे हैं। अमेठी से 2019 में राहुल गांधी चुनाव हार गए थे। इस सीट पर भाजपा की कड़ी चुनौती का सामना करने का जिम्मा कांग्रेस ने अशोक गहलोत को दिया है।

राहुल को चुनाव जिताने में रही थी अहम भूमिका

गहलोत उत्तर प्रदेश के प्रभारी भी रह चुके हैं। 2009 में उनके प्रभारी रहते राहुल गांधी अमेठी से चुनाव लड़े थे और जीत दर्ज की थी। 2022 में प्रभारी रहते गुजरात विधानसभा चुनाव में भाजपा को कड़ी चुनौती दी थी।

गहलोत 72 साल में राजस्थान के पहले ऐसे नेता जो 6 राज्यों के आब्जर्वर और चुनाव प्रभारी रह चुके हैं

पायलट को भी मिला दो राज्यों का प्रभार: पूर्व डिप्टी सीएम सचिन पायलट को पहले हिमाचल विधानसभा चुनाव का प्रभारी बनाया था। इस बार छत्तीसगढ़ में चुनाव का प्रभार दिया है। महाराष्ट्र के लोकसभा चुनावों के लिए जारी 40 स्टार प्रचारकों की सूची में भी पायलट को शामिल किया है। चुनाव से पहले नेशनल अलायंस में भी गहलोत लोकसभा चुनाव 2024 से पहले कांग्रेस ने 19 दिसंबर 2023 को नेशनल अलायंस कमिटी का गठन किया। इसके 5 सदस्यों में भी अशोक गहलोत का नाम सबसे पहले रखा गया।